



வலம்புரி



பக்கங்கள்: பன்னிரண்டு

Valampurii

சங்கு 08 வள்ளுவர் ஆண்டு 2039 ஜம்பசி 18 திங்கட்கீழமை (03.11.2008) தொலைபேசி 222 3378, 222 7829 ஒலி 320

தமிழ்ச்செல்வனின் முதலாம் ஆண்டு நினைவு நேற்று அனுஷ்டிக்கப்பட்டது

(கிளிநொச்சி)
விடுதலைப்புலிகளின் முன்னாள் அரசியல்துறைப் பொறுப்பாளர் பிரிகேடியர் சு.ப. தமிழ்ச்செல்வன் உட்பட 7 மாண்புமிகு முதலாவது ஆண்டு நினைவு தினம் நேற்று கிளிநொச்சியில் அனுஷ்டிக்கப்பட்டது. விசேடமாக அமைக்கப்பட்ட இடங்களில் காலை 9.30 மணிக்கு நிகழ்வுகள் ஆரம்பமாகி நடைபெற்றதாகத் தெரிவிக்கப்பட்டது. கிளிநொச்சி, புதுக்குடியிருப்பு, முள்ளிய

வளை, கண்டாவளை, வட்டக்கச்சி உட்பட பல இடங்களில் இவ் அஞ்சலி நிகழ்வு இடம் பெற்றுள்ளது. புதுக்குடியிருப்பில் இடம்பெற்ற நிகழ்வில் விடுதலைப்புலிகளின் அரசியல்துறைப் பொறுப்பாளர் பா.நடேசன் கலந்து கொண்டார். தமிழ்ச்செல்வனின் முதலாம் ஆண்டு நினைவில் பெருமளவானோர் கலந்து கொண்டதாகத் தெரிவிக்கப்பட்டது. (எ-5)

விடுதலைப்புலிகளின் விமானம் மீது இந்தியப் படையினர் தாக்குதல்!

(கொழும்பு)
கொழும்பில் கடந்த செவ்வாய்க்கிழமை தாக்குதல் நடத்திச் சென்ற விடுதலைப் புலிகளின் விமானம் மீது இந்திய தூதரகத்தின் பாதுகாப்பு படையினரும் விமானத்தை நோக்கி தாக்குதல் நடத்தியுள்ளனர் என்று கொழும்பிலிருந்து வெளிவரும் 'லக்ஷிம்' ஆங்கில வார ஏடு தெரிவித்துள்ளது. இது தொடர்பில் அதில் மேலும் தெரிவிக்கப்பட்டுள்ளதாவது,

தாக்குதல் நடத்திவிட்டு கிளிநொச்சி நோக்கி திரும்பி சென்று கொண்டிருந்த புலிகளின் விமானத்தை நோக்கி இந்திய படையினர் சரமாரியான தாக்குதல் நடத்தியுள்ளனர். இந்திய படையினரின் தொடர்ச்சியான இத்தாக்குதலினால் அருகில் உள்ள கட்டடங்கள் பெரும் ஆட்டம் கண்டுள்ளன. இந்தியப் படையினரின் தாக்குதலைத் தொடர்ந்து அச்சமடைந்த தான் கட்டிலின் கீழ் புகுந்து கொண் (12 ஆம் பக்கம் பார்க்க)

புரிந்துணர்வு உடன்படிக்கை மூலம் அரசியல் தீர்வுக்கு அரசாங்கம் முயற்சி

ஆலோசனை கூற இந்தியாவிலிருந்து பிரதிநிதி

(கொழும்பு)
உத்தியோகபூர்வமற்ற புரிந்துணர்வு உடன்படிக்கையின் கீழ் விடுதலைப்புலிகளுடன் அரசியல் தீர்வு ஒன்றுக்கான முயற்சிகளை அரசு மேற்கொண்டு வருவதாகத் தெரிய வருகின்றது. இது குறித்து அண்மையில் இந்தியாவுக்குச் சென்ற ஜனாதிபதியின் ஆலோசகர் பசில் ராஜபக்ஷ இந்தியத் தலைவர்களிடம் கூறியுள்ளார். (12 ஆம் பக்கம் பார்க்க)

உலகமே ஆவலுடன் எதிர்பார்க்கும் அமெ.ஜனாதிபதித் தேர்தல் நாளை

(நியூயோர்க்)
உலகமே ஆவலுடன் எதிர்பார்க்கும் அமெரிக்க அதிபர் தேர்தல் நாளை நடக்கின்றது. இந்தத் தேர்தலில் தங்களுக்கு ஆதரவாக வோட்டுக்களைப் பெற ஜனநாயகக் கட்சி வேட்பாளர் பராக் ஒபாமாவும் குடியரசுக் கட்சி வேட்பாளர் ஜான் மெக்ககைனும் கடைசிக் கட்ட பிரசாரத்தில் தீவிரமாக ஈடுபட்டுள்ளனர். புதிய அதிபர் யார்? என்பது இரண்டு நாள் களில் தெரிந்து விடும். உலகிலேயே அதிக அதிகாரம் மிக்க நபராகக் கருதப்படுபவர் அமெரிக்க அதிபர். இந்த அதிபர் பதவிக்கு 4 ஆண்டுகளுக்கு ஒரு முறை தேர்தல் நடைபெறும். தற்போதைய அதிபர் ஜோர்ஜ் வாக்கர் புஷ்ஷின் பதவிக் காலம் முடிபடையவுள்ளதையடுத்துப் புதிய அதிபரைத் தேர்ந்தெடுப்பதற்கான தேர்தல் (12 ஆம் பக்கம் பார்க்க)

உள்ளே...

வடக்கு மாகாணக் கல்வி அமைச்சின் ஆய்வு அறிவித்திப் பிவிவினால் தயாரிக்கப்பட்ட க.வா.த (சா/த) மீட்சை - 2008 தமிழ்மொழியும் இலக்கியமும் 1 (வினாத்தாள்)

இந்தியாவின் உதவிப் பொருள்களை வன்னிக்கு அனுப்புவது குறித்து ஆராய்வு இந்தியத் தூதரவரும் பங்கேற்ப

வன்னியிலிருந்து சென்ற 5 பேர் வவுனியாவில் தங்க வைப்பு

(வவுனியா)
முல்லைத்தீவு கிழக்குப் பகுதியில் தற்போது நடைபெற்று வரும் உக்கிர சண்டைகள் காரணமாக அலம்பில் பகுதியிலிருந்து இடம்பெயர்ந்து அகதிமுகாம் ஒன்றில் தங்கியிருந்த பின்னர் (12 ஆம் பக்கம் பார்க்க)

(கொழும்பு)
போரினால் அவதியும் தமிழ்மக்களுக்காக இந்தியாவினால் அனுப்பப்படும் உதவிப் பொருள்களை விநியோகிப்பது தொடர்பாக இலங்கை அரசாங்கத்தினால் நடத்தப்பட்ட உயர் மட்டக் கூட்டத்தில் இலங்கைக்கான இந்தியத் தூதர் அலோக் பிரசாத்தும் கலந்து

கொண்டுள்ளார். வடக்கே தற்போது படையினருக்கும் தமிழீழ விடுதலைப்புலிகளுக்கும்மிடையில் இடம் பெற்று வரும் பாரிய மோதல்கள் காரணமாக இடம்பெயர்ந்திருக்கும் மக்களுக்கென இந்தியா நல்லெண்ணை அடிப்படையில் 800 மெற்றிக்தொன் நிவாரணப் பொருள்களை இலங்

கை அரசின் அனுசரணையுடன் அனுப்புவதாக கடந்த வாரம் முற்பகுதியில் புதுடில்லியில் அறிவித்திருந்தது. இந்த அறிவிப்பு ஜனாதிபதி மகிந்த ராஜபக்ஷின் விசேட தூதுவராக டில்லி சென்றிருந்த ஜனாதிபதியின் சிரேஷ்ட ஆலோசகர் பசில் ராஜபக்ஷ, (12 ஆம் பக்கம் பார்க்க)

இலங்கை இனப்பிரச்சினை குறித்து மன்மோகனுடன் மகிந்த பேசுவார்

(கொழும்பு)
சர்வகட்சிக் குழுவின் யோசனைகள் குறித்து இந்தியப் பிரதமர் மன்மோகன் சிங்குடன், ஜனாதிபதி மகிந்த ராஜபக்ஷ ஆராயவுள்ளதாக அரசியல் வட்டாரங்கள் தெரிவித்தன. அடுத்த வாரம் புதுடில்லிக்குச் செல்லும் ஜனாதிபதி மகிந்த ராஜபக்ஷ இலங்கை இனப்பிரச்சினைக்கு முன்வைக்கப் போகும் யோசனைகள் தொடர்பாக ஆராயவுள்ளார்.

அண்மையில் இந்தியாவுக்குச் சென்ற ஜனாதிபதியின் ஆலோசகர் பசில் ராஜபக்ஷின் கருத்துக்களுக்கு வலுச்சேர்க்கும் வகையில் ஜனாதிபதியின் சந்திப்புக்கள் அமையும் எனத் தெரிவிக்கப்படுகின்றது. இதேவேளை இந்திய அரசின் ஆலோசனைகளின்படியே இலங்கையில் ஏற்பட்டுள்ள நெருக்கடிக்குத் தீர்வு காண்பதற்கு இலங்கை அரசு தீர்மானித் (12 ஆம் பக்கம் பார்க்க)

அடுத்த நாட்டுப் பிரச்சினையில் ஓரளவுதான் தலையிட முடியும் என்கின்றார் கருணாநிதி

(சென்னை)
இலங்கைப் பிரச்சினையில் மத்திய அரசு அதற்குள்ள அதிகாரங்கள் அடிப்படையில் தான் இயங்க வேண்டியிருக்கின்றது என்றும் இன்னொரு நாட்டுப் பிரச்சினையில் பக்கத்து நாடு ஓரளவுக்குத்தான் தலையிட முடியும் எனவும் தமிழக முதல்வர் கருணாநிதி கூறிய

ருக்கின்றார். கடந்த மாதம் அனைத்துக் கட்சிக் கூட்டத்தில் நிறைவேற்றப்பட்ட தீர்மானங்கள் கீட்பில் போடப்பட்டு விட்டது, நிவாரண உதவி தீரட்டுவதோடு தமிழக முன்முயற்சிகள் நின்றும் விட்டன என்று பாட்டாளி மக்கள் கட்சி நிறுவனர் பாக்டர் (12 ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

புலிகளின் தாக்குதல் அச்சத்தால் பதுங்கு குழிக்குள் இருந்த ஜனாதிபதி

லக்ஷிம தெரிவிப்பு

(கொழும்பு)

கொழும்பின் வான் பரப்பில் வான்புலிகள் கடந்த செவ்வாய்க்கிழமை தாக்குதல் மேற்கொண்டபோது, தனது பாதுகாப்புக் கருதி சிறப்பாக அமைக்கப்பட்டிருந்த பதுங்கு குழிக்குள் ஜனாதிபதி மகிந்த ராஜபக்ஷ பதுங்கியதாக கொழும்பில் இருந்து வெளிவரும் லக்ஷிம ஆங்கில வார ஏடு தெரிவித்துள்ளது.

இது தொடர்பில் அந்த ஏட்டில் மேலும் தெரிவிக்கப்பட்டுள்ளதாவது,

கனனி திஸ்ஸ அனல் மின் உற்பத்தி நிலையம் மீது கடந்த செவ்வாய்க்கிழமை வான் புலிகள் தாக்கியபோது கொழும்பின் பல பகுதிகளுக்கு மேலாக வான் புலிகள் பறப்பில் ஈடுபட்டிருந்தனர். எனவே வான்புலிகள் ஜனாதிபதியின் இல்லத்தை தாக்கலாம் என்ற அச்சம் கொழும்பைச் சூழ்ந்து கொண்டது.

இதனைத் தொடர்ந்து ஜனாதிபதி மகிந்த ராஜபக்ஷ சிறப்பாக அமைக்கப்பட்டிருந்த பதுங்கு குழிக்குள் பதுங்கிக் கொண்டதாக கொழும்புத் தகவல்கள் தெரிவித்துள்ளன.

எனினும் இதனை ஜனாதிபதி செயலக வட்டாரம் உறுதி செய்யவில்லை.

ஆனால் ஜனாதிபதி, பாதுகாப்புக்காக சிறப்பு ஏற்பாடுகளை கொண்டபகுதிக்கு நகர்த்தப்பட்டதாக அவை தெரிவித்துள்ளதாக அதில் தெரிவிக்கப்படுகின்றது. (ச-5)

பொருட்களின் விலையைக் குறைக்கக்கோரி ஹட்டனில் ஜே.வி.பியினர் ஆர்ப்பாட்டம்

(ஹட்டன்)

நாட்டில் அண்மைக்காலமாக அதிகரித்து வரும் அத்தியாவசியப் பொருட்களின் விலையைக் குறைக்குமாறு கோரி மக்கள் விடுதலை முன்னணியினர் நேற்று ஹட்டனில் ஆர்ப்பாட்டமொன்றில் ஈடுபட்டனர்.

இவ் ஆர்ப்பாட்டம் நேற்றுப் பிற்பகல் 12.30 மணியளவில் ஹட்டன் மணிக்கூட்டுக் கோபுரத்துக்கு முன்னால் ஆரம்பிக்கப்பட்டு சுமார் ஒரு மணித்தியாலயத்திற்கும் மேலாக நடைபெற்றது.

ஆர்ப்பாட்டத்தில் ஈடுபட்டிருந்த நூற்றுக்

சர்வகட்சிக் கூட்டங்களுக்கான அழைப்புகள் விடப்படுவதில்லை

இனப்பிரச்சினைத் தீர்வு தொடர்பாக ஆராயும் சர்வகட்சிப் பிரதிநிதிகள் குழுவில் கலந்து கொள்ளமாறு இதுவரை தமக்கு எந்தவிதமான அழைப்பும் விடுக்கப்படவில்லை என தமிழ்த்தேசியக் கூட்டமைப்பு தெரிவித்துள்ளது.

இந்த வாரம் நடைபெற இருக்கும் சர்வ

தமிழ்க் கூட்டமைப்பு தெரிவிப்பு

கட்சி பிரதிநிதிகள் குழுவில் கலந்து கொள்ள மாறு தமிழ்த்தேசியக் கூட்டமைப்புக்கு அழைப்பு விடுக்கப்பட இருப்பதாக தகவல்கள் வெளியாகியுள்ளன.

எனினும் அரசாங்கத்திடம் இருந்து இதுவரை தமக்கு எந்தவிதமான அழைப்பும் விடுக்கப்படவில்லை என தமிழ்த்தேசியக் கூட்டமைப்பின் நாடாளுமன்ற உறுப்பினர் அரியநேந்திரன் தெரிவித்தார்.

இதேவேளை கடந்த 25ஆம் திகதி ஜனாதிபதி மகிந்த ராஜபக்ஷ தலைமையில் நடைபெற்ற கட்சித் தலைவர்கள் கூட்டத்திற்கு தமிழ்த்தேசியக் கூட்டமைப்பினர் அழைக்கப்பட்டிருந்தபோதும் கூட்டமைப்பின் தலைமைத்துவம் இந்தியாவில் இருந்தமையால் அழைப்பு அனுப்பப்படவில்லை என தகவல்கள் வெளியாகியுள்ளன.

இனப்பிரச்சினைத் தீர்வு தொடர்பாக கடந்த 24ஆம் திகதி எதிர்க்கட்சித் தலைவர் ரணில் விக்கிரமசிங்கவை சந்தித்து ஜனாதிபதி மகிந்த ராஜபக்ஷ கலந்துரையாடியிருந்தார்.

நவம்பர் மாதம் முதல் வாரத்தில் நடைபெறவிருக்கும் சர்வகட்சி பிரதிநிதிகள் குழுவில் தமது பிரதிநிதியாக நாடாளுமன்ற உறுப்பினர் சொக்ஸி கலந்து கொள்வார் என ரணில் விக்கிரமசிங்க ஜனாதிபதியிடம் உறுதி மொழி வழங்கியிருந்ததாகத் தெரிவிக்கப்படுகிறது. (ச-5)

நிறுவனர் தினமும் பரிசளிப்பும்

(யாழ்ப்பாணம்)

சுன்னாகம் ஸ்கந்தவரோதயாக் கல்லூரியின் நிறுவனர் நினைவு நாளும் பரிசளிப்பும் எதிர்வரும் 7ஆம் திகதி வெள்ளிக்கிழமை காலை 9 மணிக்கு அதிபர் ஆறு.திருமுகன் தலைமையில் நடைபெறும்.

இந்நிகழ்வில் பிரதம விருந்தினர்களாக யாழ்ப்பாணம் பல்கலைக்கழகத் துணைவேந்தர் பேர சிரியர் என். சண்முகலிங்கன் அவரது பாரியார் கௌரி சண்முகலிங்கன் ஆகியோர் கலந்து கொள்கின்றனர்.

சிறப்பு விருந்தினர்களாக இளைப்பாறிய பொறியியலாளர் கலாநிதி சதாசிவம் கனகசபை, வைத்திய கலாநிதி சிவபாதநாயகி கனகசபை ஆகியோரும், கௌரவ விருந்தினராக இளைப்பாறிய அதிபர் க.சிவாஜியும் கலந்து கொள்ளவுள்ளனர். (ச-5)



இலங்கை வங்கி, சுன்னாகம் மேந்தரக் கிளையின் தன்னியக்க பணப்பரிமாற்று இயந்திர சேவையின் (ATM) அங்குராபண நிகழ்வு அண்மையில் இடம்பெற்றது. இந்நிகழ்வில் சுன்னாகம் இலங்கை வங்கிக் கிளையின் முகாமையாளர் S.B. அரசகுமார் மங்கல விளக்கேற்றுவதை முதலாவது படத்திலும் பிரதம விருந்தினராகக் கலந்துகொண்ட B.A. அருமைநாயகம் ATM இயந்திரத்திலிருந்து பணம் மீளப்பெற்று, சேவையை ஆரம்பித்து வைப்பதை இரண்டாவது படத்திலும் காணலாம்.

BOC மீட்கப்படாத அடகு நகைகளின் பகிரங்க ஏல விற்பனை

யாழ்ப்பாணத்தில் உள்ள பின்வரும் இலங்கை வங்கி கிளைகளில் 28.02.2008ற்கு முன்னர் 6 மாதங்களுக்கும் 28.08.2007ற்கு முன்னர் 12 மாதங்களுக்கும் அடகு வைத்து மீட்கப்படாத நகைகள் யாவும் பகிரங்க ஏலத்தில் விற்கப்படவுள்ளன.

கிளையின் பெயர்	ஏல விற்பனைத் திகதி இடம் நேரம்
யாழ்ப்பாணம் மேந்தரக்கிளை	யாழ்ப்பாணம் மேந்தரக்கிளை, யாழ்ப்பாணம். 2008 நவம்பர் 29ம் திகதி (சனி) காலை 9.30 மணிக்கு
யாழ்ப்பாணம் 2ம் மேந்தரக்கிளை	
திருநெல்வேலி (கோப்பாய் விரிவாக்ககற்கிளை உட்பட)	
காரைநகர்	
சுன்னாகம்	
அச்சுவேலி	
மாளியாய் (சங்காணை விரிவாக்ககற்கிளை உட்பட)	
காங்கேசன்துறை	
நெல்லியடி	
உளர்காவற்றுறை (வேலணை விரிவாக்ககற்கிளை உட்பட)	
பருத்தித்துறை	
சாவகச்சேரி	

இந்த ஏல விற்பனையை ஒத்தவைக்கும் அல்லது இரத்துச் செய்யும் அதிகாரம் வங்கிக்கு உண்டு.

உதவிப் பொது முகாமையாளர் இலங்கை வங்கி (வடபிராந்தியம்) உதவிப் பொது முகாமையாளர் காரியாலயம் ஆஸ்பத்திரி வீதி, யாழ்ப்பாணம்.

தொலைபேசி இல.:
021 222 3126
021 222 2735

உண்ணாவிரதத்தில் பங்கேற்காத நடிகைகள் மீது நடவடிக்கை

(சென்னை)

ஈழத்தமிழர்களின் பிரச்சினை தீர்க்கப்பட வேண்டுமென வலியுறுத்தி சென்னையில் நடைபெற்ற திரையுலகினரின் உண்ணாவிரதப் போராட்டத்தில் பங்கேற்காத நடிகைகள், நடிகைகள் மீது நடவடிக்கை எடுக்கப்போவதாக நடிகர் சங்கம் அறிவித்துள்ளது.

தமிழர் பிரச்சினைக்காக சென்னையில் நடிகர் சங்கம் சார்பில் உண்ணாவிரதம் நடைபெற்றது. இதில் ரஜனி, கமல், அஜித், விக்ரம், சிம்பு, பிரபு, விஜய், பிரசாந்த், விஷால் உட்பட அனைத்து முன்னணி நடிகர்களும் பங்கேற்றனர்.

நடிகர்கள் மாதவன், ஜீவா ஆகியோர் மட்டும் பங்கேற்கவில்லை. இருவரும் வெளி நாடுகளில் படப்பிடிப்பில் கலந்து கொண்டுள்ளனர். இதனால் அவர்கள் முன்சூடியே நடிகர் சங்கத்திற்கு கடிதம் அனுப்பி விட்டார்கள்.

முன்னணி நடிகைகளில் திரி ஷா, நயன் தாரா, சிநேகா, மீனா, சந்தியா ஆகியோர் பங்கேற்றனர்.

நமீதா உட்பட சில நடிகைகள் உண்ணாவிரதத்தை புறக்கணித்தனர். ஸ்ரேயா உண்ணாவிரதத்துக்கு முதல்நாள் சென்னையில் தான் இருந்தார்.

கந்தசாமி படப்பிடிப்பில் கலந்து கொண்டார். அவருக்கு உண்ணாவிரதத்தில் கலந்து கொள்ளமாறு தகவல் தெரிவிக்கப்பட்டது. அவரும் வருவதாக உறுதியளித்திருந்தார்.

ஆனால் கடைசியே நேரம் வரை அவர் உண்ணாவிரதத்துக்கு வராமல் புறக்கணித்துவிட்டார்.

இதேபோல் நமீதாவுக்கும் பிரியாமணிக் கும் உண்ணாவிரதத்தில் கலந்து கொள்ள



மாறு தகவல் அனுப்பப்பட்டது. ஆனால் அவர்களும் புறக்கணித்துவிட்டனர்.

நடிகை அசின், லண்டன் டிரீம்ஸ் இந்திப் படப்பிடிப்பில் கலந்து கொள்ள வெளிநாடு சென்று விட்டார். ஆனால் உள்ளூரில் இருந்து கொண்டே உண்ணாவிரதத்துக்கு வராத நடிகைகள் மீது நடிகர் சங்கம் அதிருப்தி அடைந்துள்ளது.

உண்ணாவிரதத்தில் பங்கேற்குமாறு நடிகர் சங்க உறுப்பினர்கள் மூவாயிரம்பேருக்கு கடிதம் அனுப்பப்பட்டது.

இராமேஸ்வரத்தில் நடந்த பேரணியில் அனைத்து நடிகர்-நடிகைகள் பங்கேற்க வசதி இருக்காது என்பதால்தான் அவர்களுக்கு வசதியாக சென்னையில் நடத்த முடிவு செய்யப்பட்டது.

இதற்கு போதிய கால அவகாசமும் அளிக்கப்படாது. அப்படியிருந்தும் உண்ணாவிரதத்தை புறக்கணித்த முன்னணி நடிகைகள் மீது நடவடிக்கை எடுக்க வேண்டும் என்று நடிகர் சங்கத்திடம் சில நடிகைகள் கோரிக்கை விடுத்துள்ளனர்.

இந்நிலையில் அவர்கள் விசாரணையின்போது தெரிவிக்கும் தகவலை வைத்து அவர்கள் மீது நடவடிக்கை எடுப்பது குறித்து தீர்மானிக்கப்படும் என நடிகர் சங்கம் அறிவித்துள்ளது. (ச-5)

இன்று ஒரு தகவல்

புகழ் மயக்கம்

புகழ்க்கு மயங்காதோர் இவ்வுலகத்தில் யாரும் உண்டா?

ஒருவர் மற்றவரைப் பார்த்து "சேர்! இந்த உலகத்திலேயே புகழ்க்கு மயங்காதவர் நீங்கள் ஒருவர் தான்!" என்றார்.

இதைக் கேட்டும் அவர் "அப்படியா? வரம்பு நன்றி" என்று சொல்லி அசடு வழிந்தார்.

அப்படியானால் என்ன அர்த்தம்?

அதற்கே அவர் மயங்கி விட்டார் என்று அர்த்தம்!

இரண்டு பேர் பேசிக் கொண்டிருந்தார்கள். அவர்களில் ஒருவரிடம் பணம் அதிகமாகவும் இன்னொருவரிடம் அறிவு அதிகமாகவும் இருந்தது. இவையிரண்டும் ஒரே இடத்தில் இருப்பது மிகவும் அபூர்வம்.

பணம் வைத்திருப்பவருக்கு புகழ்க்கு ஆசை! பக்கத்தில் இருந்த அறிவாளியோ மிகவும் ஏழை!

அதனால் காசு கொடுத்தாவது தன்னைப் புகழுவைக்க வேண்டும் என எண்ணினார் அவர்.

அந்த ஏழையைப் பார்த்து "என்னிடம் ஆயிரம் பொற்காசுகள் இருக்கிறது. அதில் ஒரு நூறு பொற்காசுகளை உன்னிடம் கொடுத்து விடுகிறேன். நீ கொஞ்சம் என்னைப் புகழ்ந்து பேச வேண்டும்.

செய்வாயா?" என்று கேட்டார்.

"நீங்கள் பங்கு போடுவது நேர்மையில்லை. அதனால் உங்களைப் புகழ்ந்து பேச மாட்டேன்" என்றார் அவர்.

"அப்படியானால் என்னிடம் உள்ள பொற்காசுகளை ஆளுக்குப் பாதியாக எடுத்துக் கொள்வோம். இப்பொழுதாவது என்னைப் புகழ்ந்து பேசுவாயா?" என்று கேட்டார்.

அதற்கு இவர் "என்னிடம் அரை வாசி உங்களிடம் அரைவாசி இருந்தால் நாம் இருவரும் சமம் என்று தானே அர்த்தம். அப்படியிருக்கும் போது எனக்கு சமமாக பணம் வைத்திருக்கும் உங்களை நான் எப்படி புகழ்ந்து பேசுவது?" என்றார்.

"சரி நான் வைத்திருக்கும் முழுவதையும் உன்னிடம் கொடுத்து விட்டால் அப்பொழுதாவது என்னைப் புகழ்ந்து பேசுவாயா?" என்று கேட்டார் அவர்.

"நீங்கள் உங்களிடமுள்ள எல்லாவற்றையும் கொடுத்து விட்டால் நான் செல்வந்தன் ஆகி விடுவேன்! நீங்கள் ஏரெடியாகி விடுவீர்கள்! செல்வந்தனான நான் ஒன்றுமே இல்லாத ஏழையாகிய உங்களை எப்படிப் புகழ்ந்து பேசுவது?" என்றார்.

அதுவும் நியாயம் தானே! ஒன்றுமில்லாதவனைப் புகழ்ந்து என்ன ஆகப்போகிறது?

பெரியவர் யோசித்தார்.

நாம் என்ன செய்தாலும் இந்த ஏழையின் வாயிலிருந்து புகழ் மொழிகளை வாங்க முடியாது என்று புரிந்து கொண்டார்.

புகழ் மொழிகளை விலைக்கு வாங்கிவிட முடியாது! அப்படி நினைத்தாலும் அதனால் எந்தப் பிரயோசனமும் இல்லை!

புகழ் தானாக வந்து சேர வேண்டுமானால் அதற்குத் தகுந்தாற் போல் நல்ல காரியங்கள் செய்ய வேண்டும்!

அதை விட்டுவிட்டு - காசு கொடுத்து புகழ் வைப்பதோ கடதாசியில் அச்சடித்து சுவற்றில் ஒட்டுவதோ எத்தனை நாளைக்குத்தான் நிலைக்கும்?

ஒருவன் அப்படித்தான் சுவற்றில் ஒரு பெரிய போஸ்டர் ஒட்டிக் கொண்டிருந்தான். கிட்டப் போய் அதில் என்ன எழுதியிருக்கு என்று பார்த்ததேன்! "பிறந்த நாள் காணும் பெரியவரே! நீங்கள் வாழ்க பல்லாண்டு!" என்றிருந்தது.

நான் அவரைப் பார்த்து "நீங்கள் பிறந்த நாள் வாழ்த்து தெரிவிக்க வேண்டும் என்றால் நேராக அந்தப் பெரியவரைப் பார்த்து சொல்லியிருக்கலாமே! இப்படி சுவற்றில் பசை தடவி ஒட்ட வேண்டுமா? அதுசரி... நீங்கள் இப்படி ஒட்டுவது அந்தப் பெரியவருக்குத் தெரியுமா?" என்று கேட்டேன்.

"தெரியும்!" என்றார்.

"எப்படி?" என்றேன்.

"அந்தப் பெரியவரே நான் தானே!" என்றார் அவர்.

தென்கச்சி கோ சுவாமிநாதன்

புதிதாக தேர்ந்தெடுக்கப்பட்ட 2 ஆயிரத்து 600 கிராம சேவையாளர்களுக்கு விரைவில் நியமனம்

அமைச்சர் கரு ஜெயசூரியா தகவல்

(கொழும்பு)

புதிதாக தேர்ந்தெடுக்கப்பட்ட 2ஆயிரத்து 600 கிராம சேவகர்களுக்கான நியமனங்கள் வழங்கப்படவுள்ளதாக பொது நிர்வாக அமைச்சர் கரு அறிவித்துள்ளார்.

போட்டிப் பரீட்சை மூலம் தேர்ந்தெடுக்கப்பட்ட இவர்களுக்கான நியமனக்கடிதங்கள் எதிர்வரும் 20

ஆம் திகதி சுகத்தாச உள்ளாங்கில் இடம் பெறும் நிகழ்வொன்றின் போது வழங்கப்படவுள்ளதாகவும் பொது நிர்வாக உள் நாட்டிலுள்ளவர்கள் அமைச்சர் தெரிவித்துள்ளார்.

கடந்த 2007ஆம் ஆண்டு முதல் வெற்றிடமாகவிருந்த கிராம சேவகர் நியமனங்கள் இதன் மூலம் நிரப்பப்படவுள்ளதாகவும் அவர்

குறிப்பிட்டார்.

புதிதாக நியமிக்கப்படுபவர்களுக்கு எதிர்வரும் டிசம்பர் மாதம் முதல் 3 மாதங்களுக்கு விசேட பயிற்சி யொன்று வழங்க நடவடிக்கை எடுக்கப்பட்டுள்ளதாகவும் அமைச்சர் மேலும் தெரிவித்துள்ளார்.

(5-2)

ஜனவரி மாதத்திலிருந்து ஆசிரியர்களுக்கான சம்பளங்கள் 1200 ரூபாயால் அதிகரிக்கப்படும்

கல்வியமைச்சின் செயலாளர் தெரிவிப்பு

(கொழும்பு)

ஆசிரியர்களுக்கான சம்பளங்கள் அதிகரிக்கப்படவுள்ளதாக கல்வி அமைச்சின் செயலாளர் நிமல் பண்டார தெரிவித்துள்ளார்.

இதன் அடிப்படையில் அடுத்த வருடம் ஜனவரி மாதம் முதல் ஆயிரத்து 200 ரூபாய் முதல் ஆயிரத்து 300 ரூபாயிற்கு இடைப்பட்ட தொகையொன்று அதிகரிக்கப்படுமெனவும் ஆசிரியர்களுக்கான அச்சம்பள அதிகரிப்பு அமைச்சரவையினால் அங்கீகரிக்கப்படுமெனவும் அவர் தெரிவித்துள்ளார்.

இது தொடர்பான சுற்றுநிரூப மொன்று தற்சமயம் தயாரிக்கப்பட்டுவருவதாகவும் 2வார காலப் பகுதியில் அவை வொளியிடப்படுமென எதிர்பார்ப்பதாகவும் குறிப்பிட்ட கல்வியமைச்சின் செயலாளர் இச்செலவினத்திற்கென ஏற்கனவே 300 கோடி ரூபா நிதி ஒதுக்கீடு செய்யப்பட்டுள்ளதாகவும் தெரிவித்தார்.

இதேவேளை சம்பள அதிகரிப்பு கோரிக்கையை முன்

வைத்து ஆசிரியர்களினால் கடந்த வியாழக்கிழமை மேற்கொள்ளப்பட்ட தொழிற் சங்க நடவடிக்கைகள் தோல்வியில் முடிவடைந்ததாக கல்வியமைச்சு முன்னர் தெரிவித்திருந்தது. அன்றைய தினம் தேசிய

பாட சாலை மற்றும் நகர பாடசாலை ஆசிரியர்கள் சுமார் 90 சதவீதமானவர்கள் தத்தமது பாடசாலைகளுக்கு சமூகமளித்திருந்ததாக கல்வியமைச்சு தெரிவித்திருந்தது குறிப்பிடத்தக்கது.

(5-2)

பதிவுத் தபால்கள் விரைவாக கிடைப்பதற்கு புதிய செயற்திட்டம்

(கொழும்பு)

பதிவுத் தபால்கள் விரைவாக கிடைப்பதற்கான விசேட செயற்திட்டம் ஒன்றை அடுத்த வாரம் முதல் நடைமுறைப்படுத்தவுள்ளதாக தபால் மா அதிபர் எம். கே. டபிள்யூ தீலாநாயக்க தெரிவித்துள்ளார்.

பதிவுத் தபால்மூலம் அனுப்பப்படும் கடிதங்கள் கிடைப்பதில் காலதாமதம் ஏற்படுவதாக பல தரப்பினரால் குற்றம் சாட்டப்

பட்டுள்ளது.

இந்நிலைமையை கவனத்தில் கொண்டு பதிவுத் தபால்கள் காலதாமதமாவதை தவிர்க்கும் வகையிலான விசேட நடைமுறைகள் மேற்கொள்ளவுள்ளதாக தபால் மா அதிபர் தெரிவித்துள்ளார்.

இத் திட்டத்தை அடுத்த வாரம் முதல் நடைமுறைப்படுத்த தீர்மானித்துள்ளதாகவும் அவர் குறிப்பிட்டுள்ளார்.

(5-6)

களனி தீஸ்ஸ தாக்குதலினால் மின் தடை ஏற்படுத்தப்படும்

இலங்கை மின்சார சபை தெரிவிப்பு

(கொழும்பு)


வான் புலிகள் களனி தீஸ்ஸ மின் நிலையம் மீது கடந்த 28 ஆம் திகதி மேற்கொள்ளப்பட்ட தாக்குதலினால் அடிக்கடி மின்சாரம் துண்டிக்க வேண்டிய நிர்ப்பந்தம் ஏற்பட்டுள்ளதாக இலங்கை மின் சார சபை தெரிவித்துள்ளது.

இந்தத் தாக்குதலின் மூலம் இரண்டு மின் உற்பத்தி கட்டமைப்புகள் பூரணமாக சேதமடைந்துள்ளதாக தெரிவிக்கப்படுகிறது. களனி தீஸ்ஸ மின் நிலையத்தில் உற்பத்தி செய்யப்படும் 440மெகா

வோட் மின்சாரவிநியோகம் பாதிக்கப்பட்டுள்ளதாக மின்சார சபை குறிப்பிட்டுள்ளது.

இதனால் நாட்டின் மின்சாரத் தேவையை பூர்த்தி செய்வதில் பல்வேறு நெருக்கடி நிலை தோன்றியுள்ளதாக குறிப்பிட்டிருக்கும் இலங்கை மின்சார சபை பாதுகாப்பு காரணங்களுக்காக கொழும்பை அண்டிய பிரதேசத்தில் மின் துண்டிப்பு அமுல்படுத்தப்பட மாட்டாது எனவும் நாட்டின் ஏனைய பிரதேசங்களில் இடைக்கிட மின் சாரம் துண்டிக்கப்படவுள்ளதாகத் தெரிவித்துள்ளது.

(5)



உரும்பிராய் சந்திரோதய வித்தியாசாலையில் தொடர்ந்து பத்து வருடங்களாக நவராத்திரி தின பூசைகளை சிறப்பாக நடாத்தி வரும் பிரம்மபுரீ சு.மு ஜெகநாதக் குருக்களுக்கு அதிபர் சவிமணி அன்னதாஸன் "வேத மந்திர வித்யா பூஷணம்" எனும் விருது வழங்கி கௌரவிப்பதைப் படத்தில் காணலாம்.

இராசி பலன்	
03.11.2008 (ஐப்பசி 18, திங்கட்கிழமை) மூலம் காலை 6.31மணிவரை பஞ்சமி பிற்பகல் 1.53மணிவரை இராசுகாலம் 7.34 - 9.04மணிவரை சுபநேரம் 12.04 - 1.34 மணிவரை	
மேடம்	உடல்உழைப்பு, பிரயாணம், பெரியோர் சந்திப்பு, முயற்சி தாமதம்.
இடம்	வாகனபயம், எதிரிகள் தொல்லை, காரிய தாமதம், போசன சுகம்.
மீதுணம்	குடும்பமகிழ்ச்சி, அபூர்வ சந்திப்பு, காரிய அனுசூலம், போசன சுகம்.
கடகம்	சுக வாழ்வு, சுவாஸ்யம், முயற்சி கைகூடும், தீவிர பயணம்.
சீங்கம்	வியாபார நன்மை, காரிய இடையூறு, ஆரோக்கியக் குறைவு, மனச்சஞ்சலம்.
கன்னி	கல்வியில் ஆர்வம், தனவிரயம், முயற்சி தாமதம், தீவிர நன்மை.
துலாம்	சகோதரர் வழி நன்மை, காரிய அனுசூலம், பொருள் சேர்க்கை, போசனசுகம்.
விருச்சிகம்	மரியாதைக்குறைவு, முயற்சி தாமதம், அதிக செலவு, உடல் நலக்குறைவு.
தலிசு	ஆழ்ந்த சிந்தை, சயன்சுகம், நண்பர்கள் உதவி, நல்ல முயற்சி.
மகரம்	அலைச்சல், சுப செலவு, தொழில்நன்மை, முயற்சி தாமதம்.
கும்பம்	எடுத்த காரியங்களைகூடும், பொருள் சேர்க்கை, பாராட்டு, மனமகிழ்ச்சி.
மீனம்	நல்ல செய்தி, அதிகபிர யாசை, அதிகாரம், நண்பர்கள் உதவி.
வளவன்	

யாழ். சுகாதாரத் திணைக்களத்திற்கு லொறி, வான் வழங்கப்பட்டுள்ளது

(யாழ்ப்பாணம்)
யாழ்.சுகாதார சேவைகள் திணைக்களத்திற்கு சுகாதார அமைச்சால் லொறி ஒன்றும், ஹையஸ் வான் ஒன்றும் வழங்கப்பட்டுள்ளதாக யாழ்.சுகாதார சேவைகள் பணிப்பாளர் வைத்திய கலாநிதி ஆ.கேதீஸ்வரன் தெரிவித்தார்.
இவ் வாகனங்கள் இரண்டும் விரைவில் யாழ்ப்பாணத்திற்கு கப்பல் மூலம் எடுத்து வரப்படுமெனவும் அவர் குறிப்பிட்டார். (5)

வீதிச் சோதனைகள் அதிகரிப்பு

(பொன்னாலை)
வலிகாமம் மேற்கு பகுதிகளில் உள்ள முக்கிய சந்திகளில் அண்மைக் காலமாக அடிக்கடி வீதிச்சோதனைகள் இடம்பெறுகின்றன.
சித்தன்கேணி,மாவடி,சங்கரத்தையணவி, வட்டுக்கோட்டை,அராவிச் சந்திகளில் வந்திறங்கும் மோட்டார் சைக்கிள் படையணியினரே இவ்வாறு வீதிச்சோதனைகளில் ஈடுபட்டு வருகின்றனர். (5-49)



இலங்கைச் செஞ்சிலுவைச் சங்கத்தின் ஆண்டுப் பொதுக்கூட்டமும் தேர்தலும்

(யாழ்ப்பாணம்)
இலங்கைச் செஞ்சிலுவைச் சங்க தெல்லிப்பளைப் பிரிவின் ஆண்டுப் பொதுக் கூட்டமும் தேர்தலும் எதிர்வரும் 16 ஆம் திகதி ஞாயிற்றுக்கிழமை முற்பகல் 10 மணிக்கு மல்லாகம் பிரிவுக் காரியாலயத்தில் நடைபெறவுள்ளது.
இதற்கான நியமனப்பத்திர விநியோகம் இன்று தொடக்கம் 7ஆம் திகதி வரை மல்லாகம் பிரிவுக்காரியாலயத்தில் வைத்து வழங்கப்படும் எனவும் நியமனப் பத்திரத்தை

நேர்முகப் பரீட்சைக்கு செல்லவுள்ள அதிபர்களுக்கான பயண ஏற்பாடு

(யாழ்ப்பாணம்)
இலங்கை அதிபர் சேவை தரம் 2-II இற்கு இணைத்துக்கொள்வதற்கான நேர்முகப் பரீட்சைக்கு கொழும்பு செல்லவுள்ள யாழ்.மாவட்டப் பரீட்சார்த்திக்கான பயண ஏற்பாடுகள் செய்து கொடுக்கப்படுமென யாழ்.அரச அதிபர் க.கணேஷ் தெரிவித்தார்.
மேற்படி நேர்முகப் பரீட்சைக்கு செல்லவுள்ள பரீட்சார்த்திகள் ஒன்றிணைந்து யாழ்.மேலதிக மாகாணக் கல்விப் பணிப்பாளர் ஊடாக தமக்கு விண்ணப்பித்தால் உரிய திகதியில் பயண ஏற்பாடுகள் செய்து கொடுக்கப்படுமெனவும் அவர் தெரிவித்தார். (5-2)

தேசிய மட்ட பொதுப் பரீட்சை எதிர்வரும் 18ஆம் திகதி ஆரம்பம் வட மாகாணக் கல்விப் பணிப்பாளர் தகவல்

(திருகோணமலை)
தரம் 6, 7, 10 மற்றும் 11 ஆகியவற்றுக்கான தேசிய மட்டத்திலான மூன்றாம் தவணை பொதுப் பரீட்சை எதிர்வரும் 18 ஆம் திகதி முதல் டிசம்பர் மாதம் 4 ஆம் திகதி வரை நடைபெறுமென வடக்கு மாகாணக் கல்விப் பணிப்பாளர் வீ.இராசையா தெரிவித்தார்.
அத்துடன் தரம் 9இற்கான மாகாண மட்ட பொது பரீட்சையும் இக்கால அட்டவணை

யில் நடத்தப்படுமெனவும் அவர் தெரிவித்தார்.
கல்வி அமைச்சினால் இவ்வருட முதலாம் இரண்டாம் தவணைப் பரீட்சைகள் முன்னோடியாக 4 மாகாணங்களில் நடத்தப்பட்டு வெற்றியளித்தமையை அடுத்து இம் மூன்றாம் தவணை முதல் நாடிலுள்ள 9 மாகாணங்களிலும் நடத்தப்படுவதாக வடக்கு மாகாணக் கல்விப் பணிப்பாளர் குறிப்பிட்டார்.
இப் பரீட்சைக்கான வினாத்தாள்கள் கல்வி அமைச்சு,பரீட்சைத் திணைக்களம், மாகாண கல்வித் திணைக்களங்கள், வலயக் கல்வித் திணைக்களங்கள் ஆகியன இணைந்து தயாரிக்கப்பட்டதெனவும் அவர் தெரிவித்தார்.
இப் பரீட்சை மூலம் எதிர்காலத்தில் மாணவர்களின் தேர்ச்சி மட்டங்களை அதிகரிப்பதனை நோக்கமாகக் கொண்டே கல்வி அமைச்சு நடாத்துவதாகவும் வடக்கு மாகாணக் கல்விப் பணிப்பாளர் வீ.இராசையா தெரிவித்தார்.
இதேவேளை கல்வி பொதுத் தராதர சாதாரண தரப் பரீட்சையை எதிர்வரும் டிசம்பர் மாதம் 8 ஆம் திகதி முதல் 20 ஆம் திகதிக்குள் நடாத்துவதற்கான ஏற்பாடுகள் மேற்கொள்ளுமாறு சகல கல்வி வலயங்களுக்கும் பரீட்சைத் திணைக்களம் அறிவித்துள்ளது. (5)

கந்தசஷ்டி 6ஆம் நாள் உற்சவம்

(பருத்தித்துறை)
நெல்லியடி தடங்கன் புளியடி முருக மூர்த்தி ஆலய கந்தசஷ்டி 6ஆம் நாள் உற்சவம் இன்று திங்கட்கிழமை நடைபெறவுள்ளது. இவ் உற்சவத்தில் காலை 11.30 மணிக்கு மூலமூர்த்திக்கான நவோத்தரசு (109) கலச ஸ்நான கிரியைகள் ஆரம்பமாகி 12.30 மணிக்கு "ஸ்கந்த தவில் நாடஸ்வர கானா மிர்தம்" இடம்பெறும்.
பிற்கல் 1.30 மணிக்கு கந்தசஷ்டி விசேட பூஜை ஆரம்பமாகி வசந்த மண்டபப் பூஜை வைத்தியர்ந்த உள்நிபலாநடைபெறும். (6)

கௌரவிப்பு விழா

(யாழ்ப்பாணம்)
யாழ்.தேசிய கல்வியியற் கல்லூரியின் விசேட கல்வித்துறை விரிவுரையாளர் தம்பிராசா சிவகுமார் எழுதிய "விசேட கல்வி அறிமுகமும் பிரயோகங்களும்" என்ற நூலுக்கு வடமாகாணக் கல்விப் பண்பாட்டலுவல்கள் விளையாட்டுத்துறை அமைச்சினால் 2007 ஆம் ஆண்டுக்கான இலக்கிய நூல் பரிசுத் தேர்வில் உயர்நூலுக்கான விருது கிடைத்துள்ளது.

இதற்கான பாராட்டுவிழா இன்று திங்கட்கிழமை பிற்பகல் 2.30 மணிக்கு யாழ். தேசிய கல்வியியற் கல்லூரியின் பிரதான மண்டபத்தில் பீடாதிபதி எஸ்.கே.யோகநாதன் தலைமையில் நடைபெறவுள்ளது. (6)

பயிற்சிப் பட்டறை

மாகாண மட்ட விஞ்ஞான பாட வினாடி வினாப் போட்டிக்கு தெரிவு செய்யப்பட்ட தென்மராட்சி கல்வி வலயப் பாடசாலைகளின் மாணவர்களுக்கான இருநாள் பயிற்சிப் பட்டறை நாளை மறுதினம் புதன்கிழமை மற்றும் வியாழக்கிழமைகளில் சாவகச்சேரி இந்துக் கல்லூரியில் நடைபெறுமென வலயக் கல்விப் பணிப்பாளர் கு.பிரேமகாந்தன் அறிவித்துள்ளார். (6)

பட்ட மேற்கல்வி டிப்ளோமா விண்ணப்பம் கோரல்

இலங்கை திறந்த பல்கலைக்கழக பட்ட மேற்கல்வி டிப்ளோமா 2009/2010 ஆம் ஆண்டிற்கான விண்ணப்பப் படிவங்களை யாழ்.பிரதிநித்ய நிலையத்தில் நாளை செவ்வாய்க்கிழமை காலை 8.30 மணியிலிருந்து பெற்றுக்கொள்ளலாம் என இணைப்பாளர் கேட்டுக்கொண்டுள்ளார். (6)

கடற்றொழிலுக்கு பயன்படுத்தும் ஈயக்கற்கள் தடுத்து வைப்பு

(யாழ்ப்பாணம்)
யாழ்ப்பாணம் வல்லைப்பகுதியில் கடற்றொழிலுக்குப் பயன்படுத்தும் ஈயக்கற்கள் கொண்டு செல்ல அனுமதி மறுக்கப்பட்டதுடன் கடந்த இரண்டு வார காலமாக வல்லை சோதனை நிலையத்தில் தடுத்து வைக்கப்பட்டுள்ளது.
கடற்றொழிலுக்கு பயன்படுத்துவதற்கென கொழும்பில் இருந்து யாழ்ப்பாணத்திற்கு கப்பல் மூலம் எடுத்துவரப்பட்ட இரண்டு இலட்சம் ரூபா பெறுமதியான வலை மற்றும் ஈயக்கற்கள் மாவட்ட கடற்றொழில் சமாஜத்தால் வடமராட்சி கடற்றொழில் சமாஜத்திற்கு

வழங்கப்பட்டது.
இந்த வலை மற்றும் ஈயக்கற்கள் வடமராட்சி சமாஜத்திற்கு கொண்டு செல்லப்பட்ட போது வல்லை சோதனை நிலையத்தில் தடுத்து நிறுத்தப்பட்டு வலையைக்கொண்டு செல்ல அனுமதி அளித்த பாதுகாப்புப்படை யினர் ஈயக் கற்களை கொண்டுசெல்ல அனுமதி மறுத்ததுடன் அதனை கடந்த இரண்டு வாரங்களாக தடுத்துவைத்துள்ளனர்.
இதனைப்பெற்றுக்கொள்வதற்கு மீனவ சமூகம் அரசாங்க அதிபர் மற்றும் பாதுகாப்பு சிவில் நிர்வாகத்தினரின் அனுமதிக்காக காத்திருக்கின்றனர். (5)

மழை இல்லாமையால் நெற்பயிர்களுக்கு பாதிப்பு

(பொன்னாலை)
வலிகாமம் மேற்கு மற்றும் வலிகாமம் தென்மேற்குப் பிரதேச செயலர் பிரிவுகளில் செய்கை பண்ணப்பட்ட நெற்பயிர்கள் மழை இல்லாமையால் கருகிப்போகும் அபாய நிலையில் உள்ளன.
விதைநெல், நிலம் பண்படுத்தல் கூலி, வளமாக்கிகள் போன்றவற்றின் விலை அதிகரிப்புக்கு மத்தியில் அதிக பணத்தைச் செலவிட்டு செய்கை பண்ணப்பட்ட நெற்பயிர்கள் அழிந்து விடுமோ என்ற அச்சத்தை ஏற்படுத்தியிருப்பதாக விவசாயிகள் தெரிவிக்கின்றனர்.

இம்முறை பருவ மழை காலம் பிந்தியமையால் நெல்விதைப்பும் காலம் கடந்தே மேற்கொள்ளப்பட்டதென்றும், இந்நிலையில் குறித்த சில தினங்களுக்குள் மழை பெய்யுத்தவறுமாயின் செய்கை பண்ணப்பட்ட பயிர்கள் முற்றாகக் கருகிப்போகும் நிலை ஏற்பட்டிருப்பதாகவும் விவசாயிகள் கவலை வெளியிடுகின்றனர்.
இம்முறை நெற்பயிர்செய்கை எதிர் பார்த்த பலனைத் தரத்தவறின் அரிசியின் விலை பன்மடங்கு அதிகரிக்கும் என்றும் சுட்டிக்காட்டப்படுகின்றது. (5-49)



பருத்தித்துறையில் அமைந்துள்ள ஜே.சி.மெடிக்கல் கிளினிக்கை (ஆங்கில வைத்தியசாலை வடமராட்சி வடக்கு பிரதேச செயலர் இ.வரதீஸ்வரன் நாடா வெட்டித் திறந்து வைப்பதையும், சி.பத்மநாதன் உரையாற்றுவதையும், அருகில் பிரதேச செயலர், பிரபல வர்த்தகர் க.தங்கராசா ஆகியோர் அமர்ந்திருப்பதையும் படங்களில் காணலாம்.

மரநடுகைத் திட்டத்தின் கீழ் மரக்கன்றுகள் விநியோகம்

(நல்லூர்)
அபிவிருத்திக்கான சமூக அமைப்புக்களின் வலயமைப்பு நிறுவனம் அனர்த்த முகாமைத்துவ செயற்திட்டத்தின் கீழ் யாழ். குடாநாட்டில் மர நடுகைத் திட்டத்தை ஆரம்பித்துள்ளது.
இந்நிறுவனம் யாழ்ப்பாணம், நல்லூர், கோப்பாய் ஆகிய பிரதேச செயலர் பிரிவுகளிலிருந்து தெரிவுசெய்யப்பட்ட 100 பயனாளிகளுக்கு மா.தேசி, கொய்யா, உயர்தரப் பாலை, மாதுளை ஆகிய பயன்தரு மரங்களை இத் திட்டத்தின் கீழ் வழங்கவுள்ளது. (5)

வான்புலிகள் பயன்படுத்திய வானில் வெடிக்கும் குண்டுகள்



'சண்டேரம்ஸ்' பாதுகாப்பு பத்தியில் இக்பால் அத்தாஸ்

னவை. சி-4 வெடிமருந்து நிரப்பப்பட்ட இந்த குண்டுகள் 25 கிலோ நிறை கொண்டவை.

இதன் போது இரு இராணுவத்தினரும் வான் படையைச் சேர்ந்த ஒருவரும் காய மடைந்திருந்தனர். அதன் பின்னர் வானூர்தி விடத்தல் தீவிரக் மேலாகப் பறந்து முல்லைத் தீவை அடைந்துவிட்டது.

இரண்டாவது வானூர்தி கட்டுக் கரைக் குளத்திற்கு மேலாக பறந்து சிலாபத்துறைக்கு மேலாகச் சென்றது. இதனை வவுனியா வில் உள்ள இந்தியாவினால் வழங்கப்பட்ட இந்திரா-11 ராடர் அவதானித்துள்ளது.

இந்த ராடர் வவுனியா தளம் மீதான தாக்குதலை தொடர்ந்து புதிதாகக் கொண்டு வரப்பட்டதாகும். மன்னார் பாலாவி பகுதியில் நிறுவப்பட்டுள்ள மற்றுமொரு இந்திரா ராடரிலும் வானூர்தி அவதானிக்கப்பட்டுள்ளது.

டது. எனவே அவர்கள் தாக்குதல் இலக்கிணை நோக்கி மிகவும் தாழ்வாகப் பறந்து சென்றிருக்கலாம்.

ஆனால் அணு மின் உற்பத்தி நிலையத்தில் இருந்த வானூர்தி எதிர்ப்பு பீரங்கிகள் ஏன் வானூர்தியை நோக்கி தாக்குதலை நடத்தவில்லை என்பது தெளிவில்லா மல் உள்ளது.

இதன் இயங்கு தன்மை மட்டுப் படுத்தப்பட்டது என சில தகவல்கள் தெரிவிக்கின்றன. வான்புலிகளின் தாக்குதலைத் தொடர்ந்து மின் உற்பத்தி நிலையத்தில் தீ பரவியது. தீயணைப்புப்படைபினர் 1 மணி நேரம் போராடி தீயை அணைத்திருந்தனர்.

மின் சக்தி மற்றும் எரிபொருள் துறை அமைச்சகத்தின் செயலாளரின் கருத்தின்படி மின் பிறப்பாக்கிகளின் கட்டுப் பாட்டுத்

தெரிவித்துள்ளன. எவ்-7 வானூர்தியே சிலின் -143 வானூர் திகளை தவறவிடும் போது அரசு எவ்வாறு மிகவும் நவீன மிக்-29வானூர் திகளைக் கொள் வனவு செய்ய முயற்சித்திருந்தது என்பது தொடர்பாக தற்போது கேள்விகள் எழுந்துள்ளன. மேலும் வான்புலிகள் தரை இறங்கிய இடத்தையும் வானில் பறப்பில் ஈடுபட்ட வானூர்திகளால் கண்டறிய முடியவில்லை.

இதனிடையே கொழும்பை நோக்கி பறந்த வான்புலிகளின் வானூர்தியையும் படையினரின் எவ்-7 வானூர்தியையும் கடற்படையினர் தமது கடந்த உணதாக்கதீர்களில் இயங்கும் ஒளிப்படக்கருவிகள் மூலம் படமாக்கியுள்ளனர். அதனை கடந்த புதன்கிழமை நடைபெற்ற பாதுகாப்புச்சபைக்கூட்டத்தின் கடற்படைத்தளபதி அரசு தலைவருக்கு காண்பித்துள்ளார்.

வான்புலிகள் கடந்த வாரம் நடத்திய தாக்குதலின் போது வீசப்பட்ட குண்டுகள் முன்னைய குண்டுகளில் இருந்து வேறுபட்டவை இந்த குண்டுகள் வானிலேயே வெடிக்கும் தன்மை கொண்டவை என்று கொழும்பிலிருந்து வெளிவரும் "சண்டே ரம்ஸ் ஆங்கில வார ஏடு" தெரிவித்துள்ளது.

இது தொடர்பில் அந்த ஏட்டின் பாதுகாப்பு பத்தி எழுத்தாளர் இக்பால் அத்தாஸ் எழுதி உள்ள கட்டுரையின் முக்கிய பகுதிகள் வருமாறு,

கடந்த வாரம் விடுதலைப்புலிகளின் இரு தளங்களுக்கு இடையில் நடைபெற்ற உரையாடலில் "கறுப்பு பறவைகள்" "கறுப்புக் காற்று" என்னும் சொற்பிரயோகங்கள் பயன்படுத்தப்பட்டிருந்ததை படையினரின் புலனாய்வுத்துறையினர் அவதானித்திருந்தது.

எனவே விடுதலைப்புலிகள் ஒரு தாக்குதலை நடத்தப்போகின்றது என்பது எதிர்பார்க்கப்பட்டது.

முதலில் யாழ் குடாநாட்டில் உள்ள படையினர் மீது பீரங்கித்தாக்குதலை நடத்தப்போகின்றனர் என உண்கித்தபடைத்தரப்பு எச்சரிக்கைகளை விடுத்திருந்தது. எனினும் அதற்கான விடை செவ்வாய்க்கிழமை தெரிந்து விட்டது.

வானம் தெளிவாக இருந்தது. இரவு 10



சிலின் 2-143 ரக விமானம்

வானூர்தி வில்பத்துக்காட்டுப் பகுதிக்கு மேலாக பறந்து புத்தளத்தை அடைந்தபோது 11.23 மணியளவில் மிரிகம பகுதியில் நிறுவப்பட்டுள்ள சீனா தயாரிப்பான முப்பரி மாண



2-143 ரக விமானத்தின் உள்ளக அமைப்பு

தொகுதி மற்றும் குளிர்சூட்டுத் தொகுதிகள் சேத மடைந்ததாக தெரிவித்துள்ளது.

திருத்தப்பணிகளுக்கு 100 மில்லியன் ரூபாய்கள் செலவாகும் என அவர் தெரிவித்

வான்புலிகளின் தாக்குதலில் பல விடயங்கள் தெளிவாகியுள்ளன. முதலாவது தாக்குதல் வானூர்தி 45 நிமிடங்களில் தனது தாக்குதலை முடித்துக்கொண்டு திரும்பிவிட்

ஏவுகணையில் இருந்து தப்பிக்க விமானங்களின் வெப்பக்கதிர் வெளிவிடும் தன்மையை மாற்றிய புலிகள்

மணியளவில் வான் புலிகளின் இரு வானூர்திகள் அக்கரயன் பகுதி வான் பரப்பில் பறந்து செல்வதை 57ஆவது படையணி படையினர் அவதானித்துள்ளனர்.

முறிகண்டிக்கு மேலாகப் பறந்த வானூர்திகள் பெரிய மடுவூடாக நாட்டான் கண்டலை

ராடர் மற்றும் கட்டுநாயக்க வான் படைத் தளத்தில் உள்ள இந்திரா ராடர்களில் அவதானிக்கப்பட்டது.

இருபரிமாண ராடர்கள் திசையையும், தூரத்தையும் கணிப்பிட போது முப்பரி மாண ராடர்கள் அதன் உயரத்தையும் கணித்திருந்தன. வான் புலிகள் கொழும்பில் இருந்து 15 கிலோ மீற்றர் தூரத்தில், 10 கிலோ மீற்றர் தூரத்தில், 5 கிலோ மீற்றர் தூரத்தில் உள்ளனர் என்ற தகவல்கள் கொழும்பை அடைந்த வண்ணம் இருந்தன.

முதலில் வானூர்தி கட்டுநாயக்க வான் படைத்தளத்தை நோக்கி வருவ தாகவே கருதப்பட்டது. அதனைத் தொடர்ந்து யுஎல்-425 இலக்க முடைய பாங்கொக்கில் இருந்து வந்த வானூர்தி யும் கொங்கொக்கில் இருந்து வந்த கதேபகூபிக் வானூர்தியும் சென்னைக்குத் திரும்பி விடப்பட்டன.

கொழும்புநகர வெளிச்சங்களுள் அணைக்கப்பட்ட போது கொழும்பை அச்சம் கழிந்து கொண்டது. முப்படையினரின் தலைமையகங்கள், இரத்தமலானை வானூர்தி நிலையம், கொழும்பு புத்தூறைமுகம், முக்கிய பிரமுகர்களின் இல்லங்கள் போன்றவற்றின் விளக்குகளும் அணைக்கப்பட்டதுடன் வானூர்தி எதிர்ப்புத் துப்பாக்கிகளும் தயார் நிலைக்கு கொண்டு வரப்பட்டன.

திலர்ரெனவானூர்தி எதிர்ப்புத்துப் பாக்கிகளின் தாக்குதல் தொடங்கியது. ஆனால் வான்புலிகளின் வானூர்திகள் களனி பாலத்திற்கு மேலாகப் பறந்து வாய்ப்புக் களனி திஸ்ஸ அணு மின் உற்பத்தி நிலையத்தின் மீது 11.46 நிமிடங்களில் 3 குண்டுகளை வீசி விட்டுச் சென்றுள்ளன.

தாக்குதல் நடைபெறுவதற்கு 10 நிமிடங்களுக்கு முன்னர் ராடர் திரைகளில் இருந்து வான் புலிகளின் வானூர்தி மறைந்து விட்

துள்ள போதும் அதனை விட அதிகமான தொகை தேவை என மூத்த பொறியியலாளர் ஒருவர் தெரிவித்துள்ளார்.

திருத்தவேலைகள் பூர்த்தியாக 6 மாதங்கள் எடுக்கலாம். வான் புலிகளின் வானூர்திகளை தாக்குவதற்கு கூட்டுநாயக்க வான் படைத் தளத்தில் இருந்து இரு எவ்-7 வானூர்திகள் எழுந்த போது அவற்றின் ஒன்றின் சில பகுதிகள் உடைந்து வீழ்ந்ததால் அது தரையிறக்கப்பட்டது. பின்னர் வானோடி வேறு வானூர்தியை எடுத்துச் சென்றிருந்தார். இந்த வருடத்தின் தொடக்கத்தில் வான் படை ஆறு எவ்-7 வானூர்திகளை கொள்வனவு செய்திருந்தது. இந்த வானூர்திகள் வெப்பத்தை நாடிச் செல்லும் ஏவுகணைகளைப் பயன்படுத்தின.

வான்புலிகளின் வானூர்திகள் வந்த பாதையால் திரும்பிச் சென்ற போது எவ்-7 வானூர்தி அதனை மூன்று இடங்களில் தனது ராடர் திரையில் அவதானித்ததாக தெரிவிக்கப் படுகின்றது.

எனினும் அதனைத் தமது தாக்குதல் இலக்கிற்குள் எடுக்க முடியவில்லை என வான் படை வட்டாரங்கள் தெரிவித்துள்ளன. தாக்குதல் இலக்கிற்கு வானூர்தி உள்வாங்கப்பட்டாலே ஏவுகணைத் தொகுதி சுயமாக இயங்கும். எவ்-7 வானூர்திகள் 7 தடவைகள் பறப்புக்களை மேற்கொண்டபோதும் வான் புலிகளின் வானூர்தி வன்னியை அடைந்து விட்டது. வான்புலிகளின் வானூர்திகள் அவற்றின் வெப்பக்கதிர்களை வெளிவிடும் தன்மையை மாற்றி அமைத்துள்ளதாக வான் படை வட்டாரங்கள் தெரிவித்துள்ளன.

எனவே தான் எவ்-7 வானூர்தியின் தாக்குதல் இலக்கில் இருந்து அது தப்பியுள்ளது. எனினும் கடந்த உணதாக்கதீர்களை குளப்பும் சாதனங்களை வான்புலிகள் பயன்படுத்தியிருக்கலாம் என பிறிதொரு வட்டாரங்கள்

டது. இரண்டாவது வானூர்தி கொழும்பை அடைவதற்கு ஒரு மணி நேரம் 46 நிமிடங்கள் எடுத்துள்ளது.

அதே அளவு நேரத்தை திரும்பிச் செல்வதற்கும் எடுத்திருக்கும். இது எப்பாவது தடவை வான் தாக்குதல் ஆகும். இந்த தகவல்கள் கொழும்பு தலைவர்களை கடுமையாக பாதித்திருக்கும் என்பது உண்மை.

இதனிடையே களனி திஸ்ஸ அணு மின்



விமானப்படையின் சினத் தயாரிப்பான எவ்-7 தாக்குதல் விமானம்

உற்பத்தி நிலையத்திற்கு மேலாக எவ்-7 வானூர்தி வெப்பத்தை நாடிச் செல்லும் ஏவுகணையை ஏவியிருந்தால் அது அதிக வெப்பத்தை வெளிவிடும் மின் நிலையத்தையே தாக்கியிருக்கும்.

அதனால்தான் அணர்த்தம் ஏற்பட்டிருக்கும் என மின் நிலைய பொறியியலாளர்கள் தெரிவித்துள்ளனர்.

கடந்த செவ்வாய்க்கிழமை வான் தாக்குதலை நடத்திய வான்புலிகளுக்கு விடுதலைப்புலிகளின் தலைவரின் வேலுப்பிள்ளை பிரபாகரன் நீலப்புலிகள் விருதை முல்லைத்தீவில் உள்ள இடம் ஒன்றில் வழங்கியதாக தமிழ் இணையத்தளங்கள் படம் வெளியிட்டுள்ளன.

வான்புலிகள் தமது வான் பாதுகாப்பு பெற்றி முறைகளை தாண்ட முடியாது எனவும் அவ்வாறு வந்தால் அதற்கான விளைவுகளை சந்திப்பார்கள் எனவும் வான் படையின் மூத்த அதிகாரிகள் எச்சரிக்கை விடுத்துவந்த நிலையில் வான்புலிகள் கடந்த செவ்வாய்க்கிழமை வெற்றி கரமாக தாக்குதலை நிகழ்த்தியுள்ளனர் என்றும் அதில் மேலும் தெரிவிக்கப்பட்டுள்ளது.



புலிகளின் தாக்குதலால் சேதத்திற்கு உள்ளான களனி திஸ்ஸ மின் நிலையம்

அடைந்திருந்தது. 10.23 மணியளவில் மன்னார் பகுதி படையினரின் தலைமையகமான தள்ளாடித் தளத்தை அடைந்த வானூர்திகளின் ஒன்று மூன்று குண்டுகளை வீசியது.

வீசப்பட்ட இந்த குண்டுகள் முன்னைய குண்டுகளில் இருந்து வேறுபட்டவை என படைத்தரப்பு தெரிவித்துள்ளது.

இந்தக் குண்டுகள் வானிலேயே வெடிக்கும் தன்மை கொண்டவை. இது முன்னைய குண்டுகளை விட தாக்குதலின் அதிகமா

நோக்குதல் கோபல்லவா வரை 143

டொனலூர் திருத்தம் பற்றிய விவாதம்

ஆள்பதியின் அதிகாரத்தையும் அவர் ஆராய்வின்றி வல்லானாய் அவ்வப்போது நடந்துகொண்ட பழைய வரலாறுகளையும் அஞ்சாது கூறிக் கண்டித்தார். பறங்கியருள் பறங்கியரான றிச்சாட் மோகனின் ஆலோசனையைக் கேட்டு ஓர் ஆள்பதி நீதியினமாக நடந்தார் என்றார். இன்னோர் ஆள்பதி பொன்னம்பலம் குமாரசுவாமியின் (இராமநாதனின் தமையனார்) நியமனத்தில் தம் அதிகாரத்தை வரம்பு மீறி உபயோகித்தார் என்றார்.

“ஆள்பதிக்கு ஆணைச் சபையினர் அளித்த அதிகாரம் வெகுவாகக் குறைக்கப்படுதல் வேண்டும்” என்னும் பிரேரணை பிரேரிக்கப்பட்ட போது அதற்குச் சாதகமாக 21 பேரும் பாதகமாக நால்வரும் வாக்களித்தனர். அவர்களை விடப் பன்னிருவர் நடுவு நிலைமை வகித்தனர்.

அதனைத் தொடர்ந்து ஆள்பதியின் ஒதுக்கீடுகார வலு குறைக்கப்படுதல் வேண்டும் எனப் பிரேரித்தபோது 21 பேர் சாதகமாகவும் நான்கு பேர் பாதகமாகவும் வாக்களிப்பப் பன்னிருவர் நடுவுநிலை வகித்தனர்.

ஆள்பதியின் அதிகாரம் ஆணிலப்பத நாடுகளில் அமைந்த வண்ணம் அமைதல் வேண்டும் என்னும் பிரேரணைப் பதினமர்

சாதகமாகவும் எண்மர் பாதகமாகவும் வாக்களிப்ப 19 பேர் நடுநிலைமை வகித்தனர். வாக்களிக்கும் வயது எல்லோருக்கும் 21 ஆக இருத்தல்வேண்டும் என்ற பிரேரணை அதிக நேரம் பேசப்பட்டு பெரும்பான்மை வாக்குகளால் நிறைவேற்றப்பட்டது.

டொனலூர் திருத்தம் பல பகுதிகளாக

மீன் பார்வை

பிரிக்கப்பட்டு வாதப் பிரதிவாதங்கள் செய்யப்பட்டபோது 15.11.1928 இல் குடியேற்றக் காரியதரிசி குறுக்கிட்டுக் குடியேற்ற மந்திரியாரின் செய்தியொன்றைப் படித்தார். அதில் டொனலூர் திருத்தத்தின் பகுதிகளில் திருத்தங்களோமாற்றங்களோ செய்யப்படக் கூடாது என்றும், அதனை முழுவதாக முற்றாக ஏற்றுக்கொள்வதா நிராகரிப்பதா என்பதே தீர்மானிக்க வேண்டியது என்றும் எழுதியுள்ளார் எனப் படித்தார்.

சட்ட சபையினர் டொனலூர் அறிக்கையின் பல்வேறு அம்சங்களையும் அலசி ஆராய்ந்து நிராகரித்த சந்தர்ப்பத்தில் நிறைவேற்றிய தீர்மானங்கள் முதலானவற்றை வரிசைச்சீரமைக்க குடியேற்ற மந்திரியாருக்கு எடுத்துக்காட்டி விளக்கி விண்ணப்பித்தால் அவர் இத் திட்டத்தை இலங்கையர் மீது திணிக்கமாட்டார் என்று இராமநாதன் 5.12.1929 இல் ஆணித்தரமாகவும் ஆதாரபூர்வமாகவும் இடித்துப் பேசினார். “இந்தி

யாவில் நடைமுறையில் இருக்கும் அமைப்பு எங்களுக்கு வேண்டாம். இந்தியாவில் உள்ள நிலைமைகள் இங்கே இல்லை. நாங்கள் இங்கே நல்லுறவினராயே இருக்கிறோம்” என்று இராமநாதன் குறிப்பிட்டார்கள்.

டொனலூர் திருத்தத்திலே நல்லியல்புகள் இல்லாமற்போகவில்லை. அதில் உள்ள நல்லியல்புகளைப் பின்வருமாறு காட்டப் பட்டன.

1. அரசாங்கசபைக்குத் தெரியப்படும் பிரதிநிதிகள் உண்மையான பிரதிநிதிகளாய், மக்கள் பிரதிநிதிகளாய் இருக்க வசதி ஏற்பட்டமை.
2. தெரியப்பட்ட வாசகர், சபைக் கூட்டங்களுக்குத் தலைமை தாங்க வசதி ஏற்பட்டமை.
3. பிரதிநிதிகள் ஓரளவுக்காயினும் எங்கள் நாட்டிலுள்ளவர்களை நிர்ணயிக்கும் அதிகாரம் உள்ளவராய் இருந்தமை.
4. நூற்றுக்கு நால்வருக்கு வாக்குரிமையளிக்கப்பட்ட காலம்போய், சர்வசன வாக்குரிமை அளிக்கப்பட்டமை.
5. ஓரினத்துக்கு ஒருவித பிரதிநிதித்துவம் என்ற முறை நீக்கப்பட்டு எல்லாருக்கும் ஒரு வித வாக்குரிமையும் பிரதிநிதித்துவமும் வழங்கப்பட்டமை.
6. அரசாங்க சபை அமைப்பில் சாதாரண பிரதிநிதி எவரும் பரிபாலனத்துக்கு வேண்டிய சட்டத்தை உருவாக்க வசதி



ஏற்பட்டமை.
7. இந்த நடைமுறையினால் மக்களுக்கு உரிமை, கடமை என்பன அனுபவத்தில் அறிந்துகொள்ள வாய்ப்பு ஏற்பட்டமை.
8. சர்வசன வாக்குரிமை அளிக்கப்பட்டமையால், பொதுமக்களிடம் வாக்குக் கேட்டுப் போகும் பெரியார்கள், பொதுமக்களின் தேவைகளையும் நேரில் அறிய வேண்டிய நிலைமை ஏற்பட்டமை.

க.சி.குலரத்தினம்

கட்பாய இலவசக் கல்வி, இலவச வைத்திய வசதி, சமூகசேவை உதவி, தொழிற் சங்க உரிமை, தொழிலாளர் உரிமைகளைப் பாதுகாக்கும் சங்கங்கள் என்பன யாவும் சர்வசன வாக்குரிமை வழங்கப்பட்டதன் பின்னரே வந்தவையாகும். ஒரு சிலருக்கு வாக்குரிமை அளிக்கப்படால் அவர்களுக்குக் கைக்கலியோ வேறு சகாயமோ செய்து அவர்கள் வாக்கைப் பெறலாம். ஆனால் எல்லோருக்குமே வாக்குரிமை வழங்கப்பட்டால் எல்லோருக்கும் பொது நன்மை பயக்கக்கூடிய திட்டங்களைச் செய்தேயாகல் வேண்டும். (தொடரும்)



நேற்று முன்தினம் யாழ்.பல்கலைக்கழகத்தில் நடைபெற்ற புறநிலைப் படிப்புக்கள் அலகில் கற்கைநெறியினைப் பூர்த்தி செய்த மாணவர்களுக்கான சான்றிதழ் வழங்கும் நிகழ்வில் புறநிலைப் படிப்புக்கள் அலகின் இணைப்பாளர் பேராசிரியர் இரா.சிவசந்திரன், புறநிலைப் படிப்புக்கள் அலகின் விரிவுரையாளரும் சட்டத்தரணியுமான எம்.ரெமிடியஸ், யாழ்.பல்கலைக்கழக முன்னாள் துணைவேந்தர் பேராசிரியர் பொ.பாலசுந்தரம்பிள்ளை ஆகியோர் உரையாற்றுவதையும், கற்கைநெறியைப் பூர்த்தி செய்த மாணவி செல்வி சி.கீதாவிற்கு பிரதம விருந்தினராகக் கலந்துகொண்ட யாழ்.பல்கலைக்கழக துணைவேந்தர் பேராசிரியர் என்.சண்முகலிங்கன் சான்றிதழ் வழங்குவதையும், நிகழ்வில் கலந்துகொண்டோரில் ஒரு பகுதியினரையும் படங்களில் காணலாம்.

இலங்கையில் நீதிமன்ற அமைப்பு

வரலாறு சார்ந்த அபிவிருத்தி

இலங்கையின் நீதிமன்ற அமைப்பின் வரலாறு சார்ந்த அபிவிருத்தியை நான்கு கட்டங்களாகப் பிரித்துக் காட்டமுடியும்.

1. கிறிஸ்து வருடம் 1505 ஆம் ஆண்டுக்கு முந்திய காலம்.
2. போர்த்துகேயர் ஆட்சி செய்த காலம் (கி.பி.1505 - கி.பி.1660)
3. ஒல்லாந்தர் ஆட்சி செய்த காலம் (கி.பி.1660-கி.பி.1796)
4. பிரித்தானியர் ஆட்சிசெய்த காலம் (கி.பி.1796 -கி.பி. 1948)

பழைய இலங்கையில் அரச சபையைத் தான் மிகவும் உயர்ந்த நீதிமன்றமாகக் கருதி வந்தார்கள். இந்த அரச சபை அரசரின் தலைமையில் கூட்டப்பட்டதுடன் உயர்ந்த நீதிமன்ற உத்தியோகத்தராக எல்லையற்ற அதிகாரங்களை அரசரே தனக்காக வகுத்துக் கொண்டார்.

மகாவம்சத்திற்கு இணங்க கி.மு. 377 ஆம் ஆண்டு தொடக்கம் கி.மு.307 ஆம் ஆண்டு வரை அரசாட்சி செய்து வந்த பண்டு கபாய மன்னனுடைய அரசாட்சிக் காலத்தில் இலங்கையின் சரித்திரத்தில் முறையாக “கிராமசபை” (Grama Sabha) ஆரம்பித்து வைக்கப்பட்டது.

இந்த கிராமசபை முறைகள் பற்றி மிகவும் விளக்கமான படங்கள் 10 ஆம் நூற்றாண்டுக்கு சொந்தமான கல்வெட்டுக்களிலிருந்து பெறக்கூடியதாக இருக்கிறது.

அதன் பிரகாரம் கிராமத்தின் சட்டம் மற்றும் சமாதானத்தை நடாத்தி வந்தமை மற்றும் தொல்லைகளைத் தீர்த்து வைத்தல்

தொடர்பாக போதியளவு கருமங்கள் கிராம சபைகளால் நிறைவேற்றப்பட்டு வந்துள்ள தெனத் தெரிகிறது.

கி.பி. 1505 இல் நடைபெற்ற போர்த்துகேயரின் வருகையுடன் இலங்கையின் பழைய நீதிமன்ற அமைப்புகளில் மிகவும் பலத்த வீழ்ச்சி ஆரம்பமானது. எப்படியிருந்த போதிலும் போர்த்துகேயரின் காலத்தில் வழங்கத்தலிருந்த நீதிமன்ற முறைகள் அழிவுக்குட்பட்ட போதிலும் அவர்களினால் ஒரு புதிய நீதிமன்ற அமைப்புகள் அறிமுகம் செய்து வைக்கப்படவில்லை.

கி.பி 1660 இல் ஒல்லாந்தர் இந்த நாட்டின் கரையோரப் பகுதிகள் முழுவதையும் தமது ஆட்சிக்குட்படுத்தியதுடன் அவர்களினால் இந்த நாட்டிற்கு உரோம ஒல்லாந்து (Roman Dutch Law) சட்டம் அறிமுகம் செய்து வைக்கப்பட்டது.

அப்படியே இலங்கையின் கரையோரப் பகுதிகளில் புதிய நீதிமன்ற அமைப்புகள் அவர்களினால் ஸ்தாபிக்கப்பட்டது. அவைகள் “லாண்ட் ராத்” (LAND RAAD) “சிவில் ராத்” (CIVIL RAAD) மற்றும் “ராத்வான் யுஸ்ரிற்றியர்” (RAADVAN JUSTITIA) என அழைக்கப்படும் நீதிமன்றங்களாகும்.


கிறிஸ்து வருடம் 1796 இல் பிரித்தானியர்கள் இந்த நாட்டின் கரையோர மாகாணங்களை தமது ஆட்சிக்குட்படுத்திக் கொண்டார்கள்.

1815 ஆம் வருடம் வரைக்கும் மலை நாட்டுப் பிரதேசங்களை தமது ஆட்சிக்குட்படுத்திக் கொள்வதற்கு முடியாதிருந்ததுடன் அதன் காரணமாக 1815 ஆம் வருடம் வரை மலைநாட்டுப் பிரதேசங்களில் பழைய நீதிமன்ற அமைப்புகளைச் செயற்படுத்தினார்கள். கிறிஸ்து வருடம் 1815 இன் பின்பு இந்த நாட்டு நீதிமன்ற அமைப்புகளில் மிகப் பெரிய மாற்றங்கள் ஏற்பட்டன. அதன் விளைவாக 1948 ஆம் வருடத்தில் இலங்கை சுதந்திர மடைந்த பொழுது புராதான இலங்கையில் நீதிமன்ற அமைப்பு முழுமையாக செயலிழந்து இருந்தது.

இலங்கை சுதந்திரமடைந்த பின்பும் காலத்திற்குக் காலம் இந் நாட்டின் நீதிமன்ற அமைப்பு திருத்தங்களுக்குட்பட்டதுடன் இப்புத்தகத்தின் இனிவரும் அதிகாரங்கள் மூலம் சீர்தூக்கிப் பார்க்கப்பட்டது. அப்படியான பலவகைப்பட்ட மாற்றங்களுடன் தற்போதைய இலங்கையில் நடைமுறைப்படுத்தப்பட்டு வரும் நீதிமன்ற அமைப்புகள் இதுவேயாகும்.

தற்போதைய இலங்கையில் நீதிமன்ற அமைப்பு

தற்போதைய இலங்கையில் நீதிமன்ற அமைப்பு கீழ்க்காணும் விதமாக 6 பிரதான பகுதிகளாக வேறுபடுத்திக் காண்பிக்க முடியும்.



இதற்கு மேலதிகமாக பல்வேறு நியாய சபைகள், ஆணைக் குழுக்கள், மீளாய்வுச் சபைகள் மற்றும் மத்தியஸ்த சபைகளும் பிணக்குகளுக்கு தீர்வு காணும் நிறுவனங்களாக இலங்கையில் செயற்படுத்தப்படுகின்றன.

உதாரணம்:- தொழில் நியாய சபை மத்தியஸ்த சபை இலங்கை சனநாயக சோசலிசக் குடியரசின் உயர்நீதிமன்றம் (Supreme Court)

இலங்கையில் செயற்படும் மேலானதும் ஆக உயர்ந்த நீதிமன்ற உயர்நீதிமன்றம் ஆகும். உயர் நீதிமன்றத்திற்குரிய அதிகாரங்கள் 1978 அரசியலமைப்பில் 120 தொடக்கம் 131வரையிலான விதிகளில் காட்டப்பட்டுள்ளது.

வழக்குரைஞர் சாறுக்க சமரசேகரா

அந்த விதிகளின் பிரகாரம் கீழ்க்குறிப்பிடப்பட்டுள்ள அதிகாரங்கள் உயர்நீதிமன்றத்திற்கு உரித்தானவையாகும்.

- 1.1 அரசியலமைப்புக்கு வரை விலணக்கணம் கூறும் அதிகாரங்கள்.
- 1.2 இறுதியாக மேன்முறையீடுகள் செய்வதற்கான நீதிமன்ற அதிகாரங்கள்.

(தொடரும்)

தென்னிந்திய திரைப்பட தொழிலாளர் நாளை மறுதினம் உண்ணாவிரதப்போராட்டம்

(சென்னை)

இலங்கை தமிழர்களுக்கு ஆதரவாக தென்னிந்திய திரைப்பட தொழிலாளர்கள் இம்மாதம் 5ஆம் திகதி உண்ணாவிரதம் மேற்கொள்ளவுள்ளனர்.

இலங்கையில் தமிழர்கள் தாக்கப்படுவதை கண்டித்தும் அவர்களுக்கு ஆதரவு அளிக்கும் விதமாகவும் சென்னையில் தென்னிந்திய நடிகர் சங்கம் சார்பில் நேற்று முன்தினம் உண்ணாவிரதம் நடைபெற்றது.

அதேபோன்று தென்னிந்திய திரைப்பட தொழிலாளர்களும் இம்மாதம் 5ஆம் திகதி உண்ணாவிரதம் மேற்கொள்ளவுள்ளனர். (5)

இனப்பிரச்சினைகளுக்கு என்ன தீர்வை இலங்கை அரசாங்கம் வைத்துள்ளது

தெளிவு படுத்த வேண்டும் என்கிறது கம்யூனிஸ்ட் கட்சி

தமிழர் பிரச்சினையில் இலங்கை அரசாங்கம் கைவசம் என்னதான் தீர்வு வைத்துள்ளது என்பது குறித்து தெளிவுபடுத்த வேண்டும். இதை வலியுறுத்தும் நோக்கில் அனைத்துக் கட்சிக்கூட்டத்தை கூட்டப்போவதாக இந்திய கம்யூனிஸ்ட் தெரிவித்துள்ளது. இந்திய கம்யூனிஸ்ட் கட்சியின் மாநிலத் தலைவர் தா.பாண்டியன் நேற்று முன்தினம்

டில்லியில் கூறியதாவது, இலங்கையில் போர் நிறுத்தம் கொண்டு வரவேண்டும் அங்கு வசிக்கும் தமிழர்கள் தொடர்பாக இனப்பிரச்சினையில் என்ன மாதிரியான தீர்வை தனது கைவசம் வைத்துள்ளது என்பதை இலங்கை அரசாங்கம் தெளிவுபடுத்தவேண்டும் இதை வலியுறுத்தும் நோக்கில் விரைவில் சென்னையில்

அனைத்துக் கட்சிக்கூட்டத்திற்கு இந்திய கம்யூனிஸ்ட் ஏற்பாடு செய்யும். இந்த கூட்டத்திற்கு தி.மு.க. அ.தி.மு.க. ஆகிய கட்சிகளுக்கும் அழைப்பு விடுக்கப்படும் இலங்கை



தமிழர் பிரச்சினை ஒன்றும் அரசியல் பிரச்சினை அல்ல. மூன்றரை இலட்சம் தமிழர்கள் அங்கு அகதிகளாக ஆக்கப்பட்டுள்ளனர். 150 பேர் கடந்த சில மாதங்களில் மட்டும் பாம்புக்கடிக்கு ஆளாகி இறந்துள்ளனர். இலங்கையில் போர் நிறுத்தம் செய்ய வேண்டுமென கூற மத்திய அரசு ஏன் தயங்குகிறது என்பது தெரியவில்லை. பிரணாப் முகர்ஜி மற்றும் தமிழக முதல்வர் சந்திப்பின் போது போர் நிறுத்தம் குறித்து பிடிக்கொடுத்து ஏன் சேர்ப்பட வில்லை. இந்த சந்திப்பின் மூலம் எந்தவொரு உறுதியும் வழங்கப்படவில்லை. (5)

ஈழத்தமிழர் துயரங்களை சித்தரிக்கும்

'எமக்காகவும் பேசுங்கள்' குறும்படத்தை இரகசியமாக பார்க்கும் தமிழக மக்கள்

(சென்னை)

இலங்கைத் தமிழர்களின் துயரங்களை அடையும் அவர்கள் படும் அவலங்களையும் சித்தரிக்கும் 'எமக்காகவும் பேசுங்களேன்' என்ற டிவிடி சேலம் உட்பட பல நகரங்களில் விநியோகம் செய்யப்பட்டு வருகிறது. இரவு நேரங்களில் வீடுகளில் ரகசியமாக போடப்படும் இந்த டிவிடி க்களை விநியோகிப்பது யார் என்பது மர்மமாக உள்ளது. தமிழகத்தில் இலங்கைத் தமிழர்களுக்கு திரை ஆதரவு குரல் எழுந்துள்ள சூழலில் இலங்கைத் தமிழர்களின் வாழ்க்கையை சித்தரிக்கும் டிவிடிகள் ஒவ்வொரு வீட்டு கதவையும் தட்டித் தொடங்கியுள்ளது என தினமலர் நாளிதழ் செய்தி வெளியிட்டுள்ளது.

இனம் புரியாத ஏக்கம் ஒளிந்திருப்பதும் ஈழத்தமிழனை காக்க தமிழகத்தால்தான் முடியும். இல்லையேல் இங்கேயே செத்து மடிக்கிறோம் என்ற நெஞ்சை உருக்கும் பேச்சும் இடம் பெற்றுள்ளது. எந்த இடத்திலும் விடுதலைப்

புலிகளின் பெயர் உச்சரிக்கப்படவில்லை. 36 நிமிடங்கள் ஓடும் டிவிடியின் கடைசியில் 1983 மற்றும் 2005ஆம் ஆண்டு நடந்த தமிழ் ஈழ மாநாட்டு காட்சி, பின்னணி பாட்போடு இடம் பெற்றுள்ளது. (5)

இலங்கை தமிழர் வரலாற்றை நடிகர்களுக்கு எடுத்துரைத்த திருமாவளவன்

(சென்னை)

உண்ணாநிலைப் போராட்டத்தில் திராவிடர் இயக்க குடும்பத்திலிருந்து வந்தவன் நான் என்றுக்கூறிக்கொள்ளும் நடிகர் இரா தா இரவி அவர்கள் திராவிடர்களின் வரலாறு தெரியா



மல் தவறான கருத்துக்களை போராட்டத்தில் புதிது செய்வதைக் கவனித்த தொல். திருமாவளவன்தான் பேசும்போது வரலாறு தெரியாத அந்நடிகர்களுக்கு ஈழத்தின் வரலாற்றை தெளிவு பட விளக்கிக் கூறினார்.

இலங்கைத் தமிழர்களை பிழைக்கப்

போனவர்கள் என்று நம்மில் பலர் நினைத்துக் கொண்டுள்ளனர். பிழைக்கப் போன இடத்தில் அமைதியாகப் பிழைக்க வேண்டியது தானே. தனி நாடு கேட்டு ஏன் போராட வேண்டும் என்றும் அவர்கள் கேட்கின்றனர்.

இந்த எண்ணம் தவறு. இலங்கைத் தமிழர்களைப் பிழைக்கப்போனவர்கள் என்று நினைத்தால் அது மிகப் பெரிய வரலாற்றுப் பிழை. தமிழர்கள் பிழைக்கப் போனவர்கள் அல்ல அவர்கள் அந்த மண்ணின் பூர்வீகக் குடிமக்கள்.

இன்னும் சொல்லப்போனால் சிங்களவர்களின் வரலாற்றில் தாங்கள் படகில் வந்து இலங்கையில் இறங்கியபோது அங்கு வசித்து வந்த தமிழர்கள் தங்களை வரவேற்றதாக அவர்களே கூறுகிறார்கள்.

இதன் மூலம் தமிழர்கள் தான் இலங்கையில் பூர்வீகக் குடிகள் தாங்கள் தான் அயலவர்கள் என்றும் அவர்களே ஒத்துக் கொள்கின்றனர்.

இலங்கையில் நடந்து கொண்டிருப்பது வன்முறை வெறியாட்டம் என்று நம்பில் சிலர் கூறுகின்றனர். அதுவும் தவறு இலங்கையில் போராடுபவர்கள் வன்முறைக்கும் பல் அல்ல அங்கு நடப்பது வன்முறை வெறியாட்டம் அல்ல. அது விடுதலைப் போராட்டம் தமிழர்களின் வாழ்க்கைப் போராட்டம்.

பாலஸ்தீனத்தில் யாசீர் அராபத் தென் ஆபிரிக்காவில் நெல்சன் மண்டேலா, கியூபாவில் பிடல் காஸ்ட்ரோ ஆகியோர் தலைமையில் நடந்துள்ள விடுதலைப் போராட்டங்களின் வரிசையில் இலங்கையில் நடந்து வரும் போராட்டமும் ஒரு விடுதலைப் போராட்டம் தான்.

இலங்கையில் வாழும் தமிழர் களை நாம் இந்தியர்கள் என்று அழைக்க முடியாது அவர்கள் அந்த மண்ணின் பூர்வீகக் குடிகள் இலங்கையில் இந்தியர்கள் வாழ்கிறார்கள் அவர்

கள் மலையகத்தில் வாழ்கிறார்கள் சமதளத்தில் வாழும் தமிழர்கள் பூர்வீகக் குடிமக்கள். அந்த மண்ணோடு தோன்றியவர்கள் அவர்களை இந்தியர்கள் என்று அழைக்க முடியாது அவர்கள் தமிழர்கள்.

இந்தியாவை பிரிட்டிஷ் ஆட்சியாளர்கள் ஆண்டபோது இலங்கையும் அவர்கள் கட்டுப்பாட்டில் இருந்தது. நெல்லையுடன் இணைத்து இலங்கையையும் அவர்கள் ஆட்சி செய்தனர். ஆனால் இந்தியாவிற்கு 1947 இல் சுதந்திரம் வழங்கிய பிரிட்டிஷ் ஆட்சியாளர்கள் இலங்கைக்கு 1948இல் சுதந்திரம் வழங்கினர். இவ்வாறு பிரித்துச் சுதந்திரம் வழங்கியதன் மூலம் இலங்கை இனப்பிரச்சினைக்கு அவர்கள் காரணமாகி விட்டனர்.

இலங்கைக்கு சீனா ஆயுதம் கொடுக்கிற தென்றால் அது அங்கு வாழும் பௌத்த மதத்தினருக்கு ஆதரவாகக் கொடுக்கிறது. பாகிஸ்தான் ஆயுதம் கொடுக்கிறதென்றால் அது இலங்கைப் பிரச்சினையில் இந்தியா தலையிடக் கூடாது என்பதற்காகக் கொடுக்கிறது இந்தியா ஏன் ஆயுதம் கொடுக்கிறது?

அப்படியானால் இலங்கையில் வசிக்கும் தமிழர்களைவிட சிங்களவர்கள்தான் இந்தியாவிற்கு முக்கியமாகப்படுகிறது. அதனால் தான் ராடர் பிரங்கிகள் உள்ளிட்ட பயங்கர ஆயுதங்களை இலங்கைக்கு இந்தியா கொடுத்து உதவுகிறது. இதனால் தமிழர்கள் மீதான தாக்குதல்களுக்கு துணைபோகிறது. இதனை நாம் கண்டிக்க வேண்டும்.

மேலும் இலங்கையில் நடக்கின்ற போரை உடனடியாக நிறுத்துமாறு நாம் வலியுறுத்த வேண்டும். போரை நிறுத்தும்படி இலங்கை அரசை வலியுறுத்துமாறு மத்திய அரசை நாம் வலியுறுத்த வேண்டும் இதுவே நமது முதல் கோரிக்கையாக இருக்கவேண்டும் இவ்வாறு தொல் திருமாவளவன் பேசினார். (5)



பாட்னாவில் உள்ள கங்கை ஆற்றில் உயிரை துச்சமென மதித்து ஒரே படகில் ஐம்பதிற்கும் மேற்பட்டோர் பயணம் செய்கிறார்கள்

புத்த நிறுத்தத்தை வலியுறுத்திய....

(10ஆம் பக்கத் தொடர்ச்சி)

சரத்குமார்
நடிகர் சங்கத்தலைவர் சரத்குமார் அங்கு உரையாற்றுகையில்,

ஈழத்தமிழர்கள் விடயத்தில் நடிகர் சங்கம் சரியான முறையில் பதிவுசெய்துகொண்டு வந்திருக்கிறது. இராமேஸ் வரத்தில் நடந்த முதல் கட்டப் போராட்டம் மனித சங்கிலியில் கலந்து கொண்டது இரண்டாம் கட்டப்போராட்டம்.

இன்று 3ஆம் கட்டப் போராட்டமாக இந்த அறவழி போராட்டம் நடைபெற்றுக் கொண்டிருக்கின்றது. ஆக எங்களுக்குள் எந்தப் பிரிவும் கிடையாது என்றார்.

அஜீத்
உண்ணாவிரதப்போராட்டத்திலே கலந்து

கொண்டிருந்தாலும் நடிகர் அஜீத் இறுக்கமான முகத்துடன் தான் உரையை நிகழ்த்தினார்.

தான் கூறியதாக இணையத்தளத்தில் வெளியான செய்திகளுக்கு மட்டும் மறுப்பைத் தெரிவித்து விட்டு அமர்ந்தார்.

விஜய்
நடிகர் விஜய் அங்கு உரையாற்றுகையில், ஈழத் தமிழர்களின் இன்னல்களை வலியுறுத்தி போர் நிறுத்தம் ஏற்பட வழி செய்யுமாறு இந்தியப் பிரதமருக்கு இலட்சக் கணக்கில் தந்தீகளை அனுப்புமாறு தனது இரசிகர்களுக்கு கோரிக்கை விடுத்தார். (5)





வடக்கு மாகாணக் கல்வி அமைச்சு ஆய்வு அபிவிருத்திப் பிரிவு

க.பொ.த. சாதாரண பரீட்சை 2008 - பயிற்சி வினாத்தாள் - தமிழ்மொழியும் இலக்கியமும் I

I) பின்வரும் வினாக்கள் ஒவ்வொன்றிலும் தடித்த எழுத்திற் காணப்படும் சொல் பற்றிய வினாவுக்குப் பொருத்தமான விடையைத் தெரிவு செய்க.

- 1) "வெள்ளத்தால் அழியாது வெந்தழலால் வேகாது" இங்கு வந்த "தழல்" என்பதன் பொருள்
1) சமூல் 2) சூரியன் 3) நெருப்பு 4) தளிர்
- 2) "ஊழி திரண்டதோ கங்குல் தினகரனும்...." இங்கு வந்த "கங்குல்" என்பதன் பொருள்.
1) இரவு 2) வானம் 3) பகல் 4) சூரியன்
- 3) "புலம்பெயர்ந்த ஆசிரியர்கள் தாம் வாழும் இடங்களில் உள்ள பாடசாலைவொன்றில் தற்காலிகமாக இணைந்து கொண்டனர்" இங்குவந்த "தற்காலிகம்" என்பதன் எதிர்ப்பொருள்.
1) தற்சமயம் 2) நிரந்தரம் 3) பிடிவாதம் 4) உறுதுணை
- 4) "காண்பது சந்தியம்; இந்தக் காட்சி நித்தியமாம்" இங்கு வந்த "நித்தியம்" என்பதன் எதிர்ப்பொருள்
1) நித்தம் 2) சந்தியம் 3) அசத்தியம் 4) அநித்தியம்
- 5) "உங்கள் ஷேரில் அனுபவம் பற்றி நல்லதொரு 'றிப்போட்' தருகிறேன்" இங்கு வந்த 'றிப்போட்' என்பதன் தமிழ்ச்சொல்
1) அறிக்கை 2) கடிதம் 3) கையேடு 4) சாசனம்

II) பின்வரும் வாக்கியங்கள் ஒவ்வொன்றிலும் புள்ளிக்கோடிட்ட இடத்தினை நிரப்புவதற்கு பொருத்தமான சொல்லினைத் தெரிவு செய்க.

- 6) கசாப்புக் கடைக்காரன்.....கைவரப் பெற்றவனாயிருந்தான்
1) மெய்ஞ்ஞானம் 2) மெய்ஞ்ஞானம் 3) மெய்ஞ்ஞானம் 4) மெய்யானம்
- 7) வாழ்க்கைப் பாதையில்.....ஏற்படுவது சகஜம்
1) அருமைபெருமை 2) அறம்மறம் 3) கங்குகரை 4) இன்பதுன்பம்
- 8) அரசு ஊழியர்களின் சம்பளம் அதிகரிக்கப்படல் வேண்டுமென ஆணைக்குழு.....செய்தது
1) கருத்துரை 2) விதப்புரை 3) மதிப்புரை 4) அறிவுரை
- 9) குற்றம் செய்த மாணவர்களுக்கு அதிபர்.....வழங்கினார்
1) அபராதம் 2) சான்றிதழ் 3) தண்டனை 4) விதிவிலக்கு
- 10) இவ்வாண்டு சனத்தொகை.....மேற்கொள்ளப்படுகிறது.
1) வகையீடு 2) அளவீடு 3) கணிப்பீடு 4) மதிப்பீடு

III) பின்வரும் வினாக்கள் ஒவ்வொன்றுக்கும் மிகப்பொருத்தமான விடையினைத் தெரிவுசெய்க.

- 11) மானின் இளையது குட்டி எனப்படுவதுபோல யானையின் இளையது
1) போதகம் 2) குருளை 3) பறள் 4) பிள்ளை
- 12) புலி உறுமும் என்பது போல எருது
1) அலறும் 2) கதறும் 3) கத்தும் 4) முக்காரமிடும்
- 13) குறித்த ஒருநாளில் நீதிமன்றத்திற்கு சமூகம்தரும்படி நீதிபதியால் விடுக்கப்படும் அதிகாரபூர்வமான கட்டளை
1) பிடியாணை 2) தேடற்கட்டளை 3) அழைப்பாணை 4) நீதிமன்ற உத்தரவு
- 14) அச்சம், மடம், நாணம், பயிர்ப்பு என்பன நாற்குணங்கள் என்பதுபோல சாமம், பேதம், தானம், தண்டம் என்பன
1) நான்கு உபாயம் 2) நாற்படை 3) நாற்பாதம் 4) நால்வருணம்
- 15) ஒரேநேரத்தில் நூறு விடயங்களை அவதானிக்கும் ஆற்றல் மிக்கவர்
1) அட்டாவதானி 2) தசாவதானி 3) சதாவதானி 4) மெய்ஞ்ஞானி

IV) பொருத்தமான விடையைத் தெரிவு செய்க.

- 16) "உதவாக்கரை" என்ற மரபுத் தொடரின் பொருள்
1) ஆற்றங்கரை 2) உதவிகேட்பவன் 3) தட்டிக்கழிப்பவன் 4) பயனற்றவன்
- 17) "ஒருவர் செய்த செயலின் பயனை அவர் அனுபவித்தே தீருவார்" என்ற பொருள் தரும் பழமொழி
1) கண்கெட்ட பின்னர் சூரியநமஸ்காரமா?
2) வினை விதைத்தவன் வினையறுப்பான்
3) விளையும் பயிரை முளையிலே தெரியும்
4) முக்காலும் காகம் முழுகிக் குளித்தாலும் கொக்காகுமா?
- 18) "ஆணைக்கும் அடி சறுக்கும்" என்ற பழமொழியின் கருத்து
1) வலிமை மிக்கவரும் வழக்கி விழுவார்.
2) யானையும் வழக்கி விழுதல் கூடும்.
3) வலிமை மிக்கவரும் தவறக்கூடும்.
4) மிருகங்களின் பாதம் வலிமையற்றது.
- 19) துன்பத்தில் உதவி செய்தல் என்ற பொருள் தரும் மரபுச்சொற்றொடர்
1) கைகொடுத்தல் 2) கையைக் கட்டுதல்
3) காலைச் சுற்றுதல் 4) வயிற்றிலடித்தல்
- 20) ஒருவனது புகழ் முதலியன எங்கும் பரவிக்காணப்படுதலை விளக்கப் பொருத்தமான தொடர்
1) கண்முடிப் பழக்கங்கள் 2) குமரி முதல் இமயம் வரையும்
3) கருவிலே திருவுடைய 4) குற்றங்களைந்து குணங்கொண்டு

V) பின்வரும் வினாக்கள் ஒவ்வொன்றிற்கும் சரியான விடையைத் தெரிவுசெய்க

- 21) "வேகமாக விசிய காற்று மேசையில் இருந்த கடதாசிகளை பறக்கச் செய்தது" இவ் வாக்கியத்தின் எழுவாய்
1) மேசை 2) கடதாசி 3) வேகம் 4) காற்று
- 22) பின்வருவனவற்றுள் இயல்பு புணர்ச்சி அல்லாதது எது?
1) தேரூர்ந்தது 2) கடலலை 3) மாங்கனி 4) மலர்விழி
- 23) "வந்த மாணவர்கள்" என்பது
1) பெயரெச்சத் தொடர் 2) வினைமுற்றுத்தொடர்
3) வினையெச்சத் தொடர் 4) எழுவாய்த் தொடர்

24) "பவளவாய்" என்பது

- 1) உவமைத்தொகை 2) பண்புத்தொகை
- 3) வினைத்தொகை 4) உம்மைத்தொகை

25) " மக்களிடையே ஒற்றுமை ஓங்குக." இவ்வாக்கியம்

- 1) கூற்றுவாக்கியம் 2) வியங்கோள் வாக்கியம்
- 3) வினா வாக்கியம் 4) வியப்பு வாக்கியம்

26) எதிர்கால இடைநிலைகளாவன

- 1) த்,ட் 2) கின்று,கிறு 3) ப்,வ் 4) ற்,இன்

27) "அப்பொய்கையில் இலங்கிய அழகிய மலர்கள் முகம் அழைப்பன போல் அசைந்தன" இங்கு இடம்பெறும் அணி

- 1) உவமையணி 2) தற்குறிப்பேற்ற அணி
- 3) உருவக அணி 4) உயர்வு நவிர்சி அணி

28) "கடைக்குப் போன கண்ணன் சும்மா வந்தான்." இங்கு வந்த சும்மா என்பது

- 1) பெயர்ச்சொல் 2) வினைச்சொல் 3) இடைச்சொல் 4) உரிச்சொல்

29) "பாசிலை" என்பதனை பிரித்து எழுதினால்

- 1) பாசி+இலை 2) பாசு+இலை 3) பச்சை+இலை 4) பசுமை+இலை

30) "மலையில் வீழ் அருவினும் தொடரில் வரும் இல்துரு உணர்ந்தும்பொருள்

- 1) நீங்கல் 2) ஒப்பு 3) எல்லை 4) ஏது

VI) பின்வரும் வாக்கியங்கள் ஒவ்வொன்றிலும் முற்பகுதிக்குப் பொருத்தமான முடிக்கும் பகுதியைத் தெரிவுசெய்க.

31) அந்தச் செடியிலே காணப்படுகின்ற

- 1) ஒவ்வொரு பூச்சளும் அழகானவை 2) ஒவ்வொரு பூவும் அழகியது
- 3) ஒவ்வொரு பூச்சளும் அழகியது 4) ஒவ்வொரு பூச்சளும் அழகியவை

32) அவன் தந்தையின் அறிவுரையைக் கேட்டு

- 1) நடந்தானன்று 2) நடந்தானல்ல 3) நடந்தானல்லன் 4) நடந்தேனல்லன்

VII) பின்வருவனவற்றுள் எழுத்துப்பிழைகளற்ற வாக்கியத்தினைத் தெரிவு செய்க

33) 1) கள்வித்திணைக்களம் பாடநூல்களை வெளியிடுகிறது.

2) கள்வித் திணைக்கழம் பாடநூல்களை வெளியிடுகிறது.

3) கல்வித்திணைக்கழம் பாடநூல்களை வெளியிடுகிறது.

4) கல்வித்திணைக்களம் பாடநூல்களை வெளியிடுகிறது.

34) 1) விலைவாசி உயர்வுக்கு எதிராகத் தொழிலாளர்கள் போராடினர்.

2) விலைவாசி உயர்வுக்கு எதிராகத் தொழிலாளர்கள் போராடினர்.

3) விலைவாசி உயர்வுக்கு எதிராகத் தொழிலாளர்கள் போராடினர்.

4) விலைவாசி உயர்வுக்கு எதிராகத் தொழிலாளர்கள் போராடினர்.

VIII) பின்வரும் தனி வாக்கியங்களை ஒரு வினைமுற்றுக்கொண்ட

வாக்கியமாக்கும் போது கருத்து திரிபடையாது அமைந்த

வாக்கியத்தைத் தெரிவு செய்க.

35) அ) சங்கர் தனது நண்பன் வருகைக்காகக் காத்திருந்தான்.

ஆ) ஆனால் அவன் வரவில்லை.

1) நண்பன் வராததால் சங்கர் அவனது வருகைக்காகக் காத்திருந்தான்.

2) சங்கர் தனது வருகைக்காகக் காத்திருந்தாலும் அவனது நண்பன் வரவில்லை.

3) சங்கர் தனது நண்பன் வருகைக்காகக் காத்திருந்தானாயினும் அவன் வரவில்லை.

4) நண்பன் வருகைக்காக அவன் காத்திருந்தானாயினும் சங்கர் வரவில்லை.

IX) பின்வரும் செய்யுளைப் படித்த பின் அதன் கீழ்த் தரப்படும்

வினாக்களுக்குப் பொருத்தமான விடைகளைத் தருக.

கல்லா ஒருவர்க்குத் தம்வாயிற் சொற் கூற்றம்

மெல்லிலை வாழைக்குத் தானின்ற காய் கூற்றம்

அல்லலை செய்வார்க் கறம் கூற்றம் கூற்றமே

இல்லத்தத் தீங்கொழுவுவான்

36) இச் செய்யுளின் பிரதான கருத்தாய் அமைவது

1) கல்லாதோர் வாய்ச்சொற்கள் பற்றியது.

2) தீயொழுக்கமுள்ளவன் இல்லறத்திற்கேற்றவளல்ல என்பது பற்றியது.

3) கூற்றம் எவ்வெவ் வகைகளில் அமையும் என்பது பற்றியது.

4) அறத்தின் வலிமை பற்றியது.

37) இச் செய்யுளில் பிரதான கருத்தை வலியுறுத்துவதற்குக்

கையாளப்பட்டுள்ள உத்தி

1) உவமைகள்

2) உருவகங்கள்

3) இயற்கை வருணனை

4) சாம்பவ வருணனை

38) வாழைக்குக் கூற்றம் எதுவெனக் கூறப்பட்டுள்ளது?

1) குலை

2) மெல்லலை

3) நார்

4) வேர்

39) இங்கு இடம்பெற்ற "கூற்றம்" என்பதன் பொருள் யாது?

1) இயமன்

2) கூறுதல்

3) ஆறுதல்

4) தேறுதல்

X) கீழே சில வாக்கியங்கள் ஒழுங்கின்றிக் காணப்படுகின்றன. அவற்றை ஒழுங்கு

பெற வைத்தால் கட்டுக்கோப்பான பந்தியொன்று அமையும். அவ்வாறு

பந்தியை அமைப்பதற்குப் பொருத்தமான வைப்பு முறையைத் தெரிவு செய்க.

40) அ) கருணாகரன் இருக்கும்வரை அவன் தன்னை ஏறெடுத்தும் பாக்கியமாட்டான்.

ஆ) மார்த்தாண்டன் மங்கையற்கரசியின் சிற்றப்பனின் துணையுடன்

அவனை மணமுடித்திட விரும்புகிறான்.

இ) கருணாகரனைக் கொலை செய்த செய்தியை மங்கையற்கரசியிடம்

கூறித் தன்னை மணந்திடமாறு கெஞ்சுகிறான்.

ஈ) இதை நன்குணர்ந்தமையால் அவனைக் கொலை செய்கின்றான்.

உ) இவனது கோழைத்தனமான செயல் கண்டு கொதித்தெழுந்த மங்கை

யற்கரசி அவனைப் பழிவாங்கியதன் துணம் உயிரை மாய்த்துக் கொள்கிறான்.

1) அ,உ,ஆ,ஈ,இ 2)ஆ,இ,உ,ஈ,அ 3) ஆ,அ,இ,ஈ,உ 4) ஆ,அ,ஈ,இ,உ

தூரத்தில் இருக்கும் உறவினர்களைக் காட்டிலும் அண்டை வீட்டுக்காரன் மேலானவன்.

- இத்தாவி



தமிழகத் திரையுலகின் தமிழ் உணர்வு காணர்!

அல்லற்படும் ஈழத்தமிழர்களுக்கு ஆதரவு தெரிவித்து தமிழக நடிகர்கள் நேற்று முன்தினம் உண்ணாவிரதப் போராட்டத்தில் ஈடுபட்டனர்.

தமிழக நடிகர்களின் இந்தப் போராட்டம் இலங்கை அரசுக்கு மிகப் பெரும் அழுத்தத்தைக் கொடுக்கும் என்பதில் எந்தச் சந்தேகமும் இல்லை.

வன்னிப் பெருநிலப்பரப்பில் இடம்பெற்று வரும் யுத்தத்தினால் தமிழ் மக்கள் படும் அவலத்தை கண்டு பொறுத்திருக்க மாட்டோம் என்பதை நிரூபிப்பதாக தமிழகத் திரையுலகின் உண்ணாவிரதப் போராட்டம் அமைந்துள்ளது.

நடிகர்களின் உண்ணாநிலைப் போராட்டத்துடன் இலங்கை இனப்பிரச்சினைக்கு இறுதித் தீர்வு காணும் நடவடிக்கைகளை தமிழக முதல்வர் கலைஞர் கருணாநிதி எடுத்தாகவேண்டும்.

என்ன விலைகொடுத்தும் ஈழத்தமிழரின் பிரச்சினைக்குத் தீர்வு காண்பேன் என உறுதி மொழி அளித்தவர் கலைஞர் கருணாநிதி.

இருந்தும் ஜனாதிபதி மகிந்த ராஜபக்ஷவின் ஆலோசகர் பசில் ராஜபக்ஷ இந்தியாவுக்குச் சென்று மத்திய அமைச்சர் பிரணாப் முகர்ஜியை சந்தித்ததன் பின்னர் கலைஞர் கருணாநிதியின் நடவடிக்கையில் மாற்றம் ஏற்பட்டுள்ளதாக ஈழத் தமிழ் மக்கள் கருதுகின்றனர்.

அதாவது பசில் ராஜபக்ஷவுடனான சந்திப்பை அடுத்து அமைச்சர் பிரணாப் முகர்ஜி தமிழக முதல்வர் கருணாநிதியை சந்தித்துப் பேசினார்.

இந்தப் பேச்சுவார்த்தைக்கு பின்னர் மத்திய அரசு கவலை கொள்ளும்படியான எந்த நடவடிக்கையையும் தமிழக அரசு செய்யாததை கருணாநிதி குறிப்பிட்டார்.

ஈழத்தமிழர்களின் விடயத்தில் இந்திய மத்திய அரசு தலையிட்டு பிரச்சினைக்குத் தீர்வு காணவேண்டும்-யுத்த நிறுத்தத்தை உடன் அமுல்படுத்தவேண்டும் என்று கோரிக்கைகளை முன்வைத்து பிரதமர் மன்மோகன் சிங்கிற்கு இலட்சக்கணக்கான தந்திகள் அனுப்பி வைக்கப்பட்டன.

இதனோடு மாணவர்களின் பகிஷ்கரிப்புப் போராட்டம், வார்த்தைகளின் கதவடைப்பு, அரசியல் கட்சிகளின் ஆர்ப்பாட்டம், திரையுலகின் உண்ணாவிரதம் என பல்பரிமாணங்களில் போராட்டம் நடந்த நிலையில் தமிழக முதல்வர் அதி உச்சமான உசார் நிலையில் ஈழத்தமிழரின் விடயத்தில் தலையிடவேண்டும்.

ஆனால், பிரணாப் முகர்ஜியின் சந்திப்புக்குப் பின் கருணாநிதியின் ஈழத்தமிழர் ஆதரவு நிதி சேகரிப்பாக மாற்றமுற்றது.

யுத்தத்தினால் பாதிக்கப்பட்டுள்ள ஈழத்தமிழர்களுக்கு நிவாரண உதவிகள் தேவை என்பதில் இருவேறு கருத்துக்கு இடமில்லை. ஆனால் அதேநேரம் தமிழகத்தினால் தரப்படும் நிவாரணப் பொருள்களை பெற்றுக் கொள்வதிலும், அவற்றை நுகர்வதிலும் சுவ அளவிகள் பெரும் கஷ்டங்களை எதிர்நோக்குவர்.

எனவே நிவாரண உதவி என்பதற்கு மேலாக முதலில் இனப்பிரச்சினைக்குத் தீர்வே தேவை. இதனையே தமிழகம் செய்து தரவேண்டும். இதற்காகவே தமிழகத் திரையுலகினரின் உண்ணாவிரதப் போராட்டம் என்பது நினைவில் கொள்ளத்தக்கது.

கிளிநொச்சி வைத்தியசாலையில் ஓட்சிசன் முற்றாகத் தீர்ந்து விட்டது

பணிப்பாளர் டாக்டர் சத்தியமூர்த்தி தெரிவிப்பு

(கொழும்பு)

கிளிநொச்சி மாவட்ட வைத்தியசாலையில் நோயாளிகளுக்கான ஓட்சிசனும், வைத்தியசாலை மின் பிறப்பாக்கிக்கான எரிபொருளும் முற்றாகத் தீர்ந்துவிட்டதாக வைத்தியசாலையின் அத்தியட்சர் வைத்திய கலாநிதி சத்தியமூர்த்தி தெரிவித்தார்.

இதனால் இக்கட்டான நிலைமையை எதிர்நோக்கி வருவதாகவும் அவர் குறிப்பிட்டார்.

இதுகுறித்து டாக்டர் சத்தியமூர்த்தி மேலும் தெரிவித்ததாவது, நோயாளிகளுக்குத் தேவையான ஓட்சிசனைப்பெறுவதற்காக நாம் வெற்று சிலிண்டர்களை அனுப்பி வைப்போம். ஓமந்தை சோதனைச்சாலையில் வெற்றுச்சிலிண்டர்களின் எண்ணிக்கையை குறித்துக்கொண்டு அனுப்புவார்கள். சிலிண்டர்கள் நிரப்பிக்கொண்டு வரும்போது ஓமந்தை சோதனைச்சாலையில் குறித்துக்கொண்டு அனுப்புவார்கள்.

ஆனால் இப்போது பாதுகாப்பு அனுமதிப்பத்திரம் கேட்கின்றனர். ஓமந்தை சோதனைச்சாலையில் ஓட்சிசன்

நிரப்பப்பட்ட சிலிண்டர்கள் அனுமதிப்பத்திரம் இல்லாமல் தடுத்து வைக்கப்பட்டுள்ளன. அனுமதி கேட்டு விண்ணப்பித்துள்ளோர் கிளிநொச்சி வைத்திய சாலைக்கு மாதாந்தம் 15ஆயிரம் லீற்றர் டீசல் வழங்கப்பட்டது. பின்னர் 6ஆயிரத்து 500லீற்றர் வழங்கப்பட்டது. இறுதியாக மாதாந்தம் 2ஆயிரத்து 650 இலட்சம் வழங்குவதாக தெரிவிக்கப்பட்டது. அதுவும் கடந்த இரண்டு மாதங்களாக வழங்கப்படவில்லை. கையிருப்பு முற்று முழுதாகத் தீர்ந்துவிட்டது.

மின்பிறப்பாக்கி மூலமே வைத்தியசாலைக்கு மின்சாரம் பெறப்படுகிறது. மின்சாரம் இல்லாததால் வைத்திய சாலை நடவடிக்கை முற்றாக ஸ்தம்பித்து போகும் நிலைமை ஏற்பட்டிருக்கிறது.

தீவிர கண்காணிப்பு சிகிச்சைப்பிரிவு, பிரசவ விடுதி, சத்திர சிகிச்சைக்கூடம் போன்றவற்றை இயக்க முடியாத நிலைமை ஏற்பட்டுள்ளது. குளிரூட்டிகளில் வைக்கவேண்டிய மருந்து வகைகள் பழுதடையக்கூடிய அபாயமும் இருக்கிறது எனவும் அவர் தெரிவித்தார். (5)

ரீ.எம்.வி.பி. கட்சிக்குள் ஏற்பட்ட உள்முரண்பாடு தீர்க்கப்படாது

முரளீதரன் எம்.பி. தெரிவிப்பு

(கொழும்பு)

தமிழ் மக்கள் விடுதலைப்புலிகள் கட்சிக்குள் ஏற்பட்ட முரண்பாடுகள் தீர்க்கப்பட்டிருப்பதாக அக்கட்சியின் தலைவரும் பாராளுமன்ற உறுப்பினருமான விநாயகமூர்த்தி முரளீதரன் தெரிவித்துள்ளார்.



கிழக்கு மாகாணத்திற்கு பொலிஸ் அதிகாரம் தேவையில்லை எனத் தான் கூறிய கருத்துத் தொடர்பாக கவே கட்சிக்குள் கருத்து வேறுபாடுகள் தோன்றியதாகவும் உடனடியாக முரளீதரன் தெரிவித்துள்ளார்.

கட்சிக்குள் எந்தப்பிரச்சினையும் இல்லை. அனைத்துப்பிரச்சினைகளும் தீர்க்கப்பட்டுவிட்டன. கட்சிக்குள் பிரச்சினையைத் தோற்றுவிக்க சிலர் முயற்சிக்கின்றனர் என அவர் தெரிவித்தார்.

தனக்கு எதிராக பிழையான கருத்தை தெரிவித்த தமிழ்

மக்கள் விடுதலைப்புலிகள் கட்சியின் உட்கட்சிப்பேச்சாளர் ஆசாத் மௌலா னவுக்கு எதிராக கட்சி ஒழுக்காற்று நடவடிக்கை எடுக்கும் எனவும் கூறி யுள்ளார்.

இராணுவப்பிரிவின் தலைவராகவே நான் நியமிக்கப்பட்டிருப்பதாக அவர் கூறியிருந்தார். தமிழ் மக்கள் விடுதலைப்புலிகள் அமைப்பில் இராணுவப்பிரிவு இல்லை. அவ்வாறான கருத்தை வெளியிட்டமை தொடர்பாக மௌலானா மீது ஒழுக்காற்று விசாரணை நடத்தவுள் எனும் முரளீதரன் எம்.பி. அந்த உட்கட்சித் தெரிவித்திருந்தார்.

இதேவேளை கட்சிக்குள் ஏற்பட்ட பிரச்சினை கட்சியையும் தமிழ் மக்களையும் பாதிக்கும் என்பதால் சுமுகமாகத் தீர்க்கப்பட்டிருப்பதாக ஆசாத் மௌலானா அந்த உட்கட்சித் தெரிவித்தார். கிழக்கு மாகாணத்திற்கு பொலிஸ் அதிகாரம் தேவையில்லை என்ற கருத்துத்தொடர்பாக முரளீதரனிடம் விளக்கம் கோரப்பட்டிருந்தபோதும் அவரிடம் இருந்து எந்தவிதமான விளக்கமும் இதுவரை வழங்கப்படவில்லை என மௌலானா கூறினார். (5)

இரு மாதங்களுக்கு தேவையான உணவுப் பொருட்கள் கிளிநொச்சி, முல்லைத்தீவுக்கு விரைவில் அனுப்பப்படும்

(கொழும்பு)

முல்லைத்தீவு மற்றும் கிளிநொச்சி மாவட்டங்களிலுள்ள இடம் பெயர்ந்த மக்களுக்கான அத்தியாவசிய உணவுப் பொருட்கள் அதிக பட்ச அளவில் அனுப்புவதற்கான ஏற்பாடுகள் செய்யப்பட்டுள்ளதாக அறிவிக்கப்பட்டுள்ளது.

3வயதுக்கு குறைந்தவர்கள் வாகனங்களின் முன் ஆசனங்களில் பயணம் செய்வதை தடை செய்ய தீர்மானம்

(கொழும்பு)

வாகனங்களின் முன் ஆசனங்களில் எட்டு வயதிற்குக் குறைந்த பிள்ளைகள் அமர்ந்து பயணம் செய்வதற்கு தடை விதிக்க வேண்டும் என சிபார்சு செய்யப்பட்டுள்ளது.

உற்பத்தி அபிவிருத்தி அமைச்சர் மனோ விஜேரட்னினால் பாடசாலை சிறுவர்கள் எதிர்நோக்கும் விபத்துக்கள் குறித்து ஆராய நியமிக்கப்பட்ட குழுவே இந்த சிபார்சு செய்துள்ளது.

இக்குழுவின் சார்பினர் மனோ நிலைமை குறித்தும் ஆய்வுகள் நடத்தியுள்ளனர். விபத்துக்களின் போது வயது குறைந்த பாடசாலை மாணவர்கள் காயமடைவதும் உயிரிழப்பதும் அதிகமாக இருப்பதாக இந்தக்குழு வினர் நடத்திய ஆய்வுகளில் இருந்து தெரியவந்துள்ளது.

3வயதுக்கு குறைந்த பிள்ளைகள் வாகனங்களின் முன் ஆசனங்களில் இருந்து பயணிப்பதை தடை செய்யும் வகையில் சட்டம் இயற்றப்படவேண்டும் என இக்குழுவின் தமது சிபார்சில் தெரிவித்துள்ளனர். (5)

இது தொடர்பில் அத்தியாவசிய சேவைகள் ஆணையாளரிடம் செயலாளர் ஏ.சி.எம்.ராசிக் தெரிவித்ததாவது,

எதிர்வரும் டிசம்பர் மாதம் வரையிலான இரண்டு மாதங்களுக்குத் தேவையான அத்தியாவசிய உணவுப் பொருட்களை அங்கு அனுப்புவதற்கு உரிய நடவடிக்கைகள் எடுக்கப்பட்டுள்ளது. இம் மாவட்டங்களுக்கு அனுப்புவதற்கான அரிசி, மா, சீனி மற்றும் பருப்பு ஆகிய அத்தியாவசிய உணவுப் பொருட்கள் களஞ்சிப்படுத்தப்பட்டுள்ளதாகவும் அவர் மேலும் தெரிவித்தார்.


இதே வேளை வன்னிப் பிராந்தியத்திற்கு இன்று ஒரு தொகுதி அத்தியாவசிய உணவுப் பொருட்கள் அனுப்புவதற்கான நடவடிக்கைகளையும் அரசு தரப்பினர் எடுத்துள்ளதாக அறிவிக்கப்பட்டுள்ளது. (5)

சுவாமி விவேகானந்தரின் ஆளுமை வளர்ச்சி முழுப்பொறுப்பையும் உள் தோள்களில் ஏற்றிக்கொள்

நாம் இன்று இப்படி இருப்பதற்கு நாமே பொறுப்பு. இனி எப்படி இருக்க வேண்டும் என்று விரும்புகிறோமோ அப்படி நம்மை செய்து கொள்வதற்கான ஆற்றலும் நம்மிடம் உள்ளது. இப்போதைய நமது நிலைக்கு முன் வினைப்பயன்களே காரணம் என்றால் எதிர்காலத்தில் நாம் எப்படி இருக்க வேண்டும் என்பது இப்போதைய நமது செயல்களுக்கு ஏற்பவே அமையும் என்பதும் உறுதி. எனவே செயல் புரிவது என்பதை நாம் தெரிந்துகொள்ளவேண்டும். நமது தகுதிக்கு ஏற்றதையே நாம் பெறுகிறோம். நமக்கு வரவேண்டிய துன்பங்கள் மட்டுமே வருகின்றன. ஆணவத்தை விட்டு இதைத்தெரிந்துகொள்வோம். நமக்கென்று இல்லாத எந்த அடியும் ஒரு போதும் நம்மைச்சேராது. நமக்கு நாமே செய்துகொள்கின்ற துன்பத்தைத் தவிர வேறு எந்த துன்பமும் நம்மை அணுகாது. இதை நாம் அறிந்து கொள்ள வேண்டும். உங்களுடைய ஆராய்ந்து பாருங்கள். உங்களுக்கு வந்த துன்பங்கள் எல்லாமே நீங்கள் அதற்காக உங்களை தயார் படுத்திக்கொண்டதால்தான் வந்தது என்பதை அறிந்து கொள்வீர்கள். ஒரு பாதியை நீங்கள் செய்தீர்கள் புற உலகம் மறுபாதியைச் செய்தது. இவ்வாறு துயரம் வந்தது.



ராஜபக்ஷ நடத்தும் நாடகத்தை இந்திய அரசு வேடிக்கை பார்க்கிறது



மத்திய மாநில அரசுகள் விமர்சனத்துக்கு உட்பட்டவையே அதனால் நமக்கு விமர்சனம் செய்யும் உரிமை உண்டு என நடிகரும் தே.மு.தி.க. தலைவருமான விஜயகாந்த் தெரிவித்தார். உண்ணாவிரதம் போராட்டத்தில் விஜயகாந்த் பேசியதாவது, 1983ஆம் ஆண்டிலிருந்து இலங்கைத் தமிழர் நலனுக்காக போராடி வருகிறோம் நான், ராதாரவி, எஸ்.எஸ்.சந்திரன், சந்திரசேகர் ஆகிய நான்கு பேரும் ஈழத் தமிழர்களுக்காக உண்ணாவிரதம் இருந்துள்ளோம் நாடகங்கள் நடத்தி நிதி திரட்டியுள்ளோம்.

விஜயகாந்த்

ஆனால் இன்றும் இலங்கைத் தமிழர்கள் பிரச்சினைக்காகப் போராடி வருகிறோம். இந்தப் போராட்டத்தில் மத்திய மாநில அரசுகளை விமர்சித்துப் பேச வேண்டாம் எனக் கட்டுப்பாடு விதிக்கப்பட்டுள்ளது. மத்திய மாநில அரசுகள் என்பது விமர்சனத்துக்கு உட்பட்டவையே ஓட்டு போட்ட ஒவ்வொரு மனிதனுக்கும் கேள்வி கேட்க உரிமை உண்டு. விமர்சிக்கவும் உரிமை உண்டு. பாகிஸ்தானில் ஒரு வருக்குத்தாக்கு தண்டனை விதிக்கப்பட்டால் அதைத் தடுத்து நிறுத்தப் போராடுகிறோம். அதை மனிதாபிமானம் என்கிறோம் ஆனால் இலங்கையில் பாதிக்கப்படும் ஆயிரக்கணக்கான அப்பாவித்தமிழர்களுக்குக் குரல் கொடுத்தால் தவறா?


அங்குள்ள பாடசாலைகளில் சிங்களமானவர்கள் 30 மதிப்பெண்கள் எடுத்தால் பாஸ் ஆனால் தமிழ் மாணவர்கள் 60 மதிப்பெண்கள் எடுத்தால்தான் பாஸ் என்கிறார்கள் இது தான் ஜனநாயக அரசா? அந்த அரசு மனிதாபிமானத்தைக் கடைப்பிடிக்க வில்லை.

இலங்கை அதிபர் ராஜபக்ஷ த்திக் கொண்டிருக்கும் நாடகத்தை மத்திய மாநில அரசுகள் வேடிக்கை பார்த்துக் கொண்டிருக்கின்றன. அதைத் தடுக்க நடவடிக்கை எடுக்க வேண்டும்.

இலங்கையில் உடனடியாகப் போர் நிறுத்தத்தை அமுல்படுத்தி தீர்வு காண வேண்டும் இந்த மேடையில் பல விடயங்களைப் பேச முடியாது அது அரசியல் ஆகிவிடும் என்றார் விஜயகாந்த். (5)

சுதந்திரம் அமையும் போது தீவிரவாதிகள் தியாகிகளாவர்

கமலஹாசன்



(சென்னை)

ஒரு சமூகத்தில் உரிமைகளுக்கு உத்தரவாதம் இல்லாதபோது அங்கு தீவிரவாதம் பிறந்தே தீரும் என்று நடிகர் கமலஹாசன் தெரிவித்தார்.

உண்ணாவிரதம் போராட்டத்தில் கமலஹாசன் பேசியதாவது,

உணர்வுகளை மட்டுமே வெளிப்படுத்த வேண்டும் உணர்ச்சிவசப்பீட்டுப் பேசிவிடக் கூடாது என்ற கட்டுப்பாட்டுடன் இந்தப் போராட்டம் நடைபெறுகிறது. உள்ளதைச் சொன்னாலே கோபித்துக்கொள்ளும் இந்த உலகில் உள்ளத்தில் இருப்பதைச் சொல்லியதால் நம் முடைய சகோதரர்கள் சீமான் அமீர் ஆகியோருக்கு ஏற்பட்ட நிலையை அறிவோம். முன்கிரீட்தோடு சிறை சென்ற அந்தச் சகோதரர்கள் மலர்க்கிரீட்தோடு வெளியே வந்துள்ளதை எண்ணிப் பார்க்க வேண்டும் தமிழ் முன்னேற்ற குழுவை வட்டத்துக்குள் இருந்து பேசுவது எனக்குச் சிரமம். இங்கே பேசிய திருமாவளவன் இலங்கைத் தமிழரின் வரலாற்றை பல சான்றுகளுடன் சிறப்பாக எடுத்துரைத்தார். இலங்கையில் பாதிக்கப்பட்டு இங்கு அகதிகளாக வரும் தமிழர்களுக்கு உதவ நாம் தயாராக இருந்தாலும் தமிழர்களுக்கேயுரிய தன்மானம் காரணமாக அதை அவர்கள் ஏற்றுக்கொள்வதும் சிரமம் என நினைக்கிறேன். ஒரு சமூகத்தில் உரிமைகளுக்கு உத்தரவாதம் இல்லாதபோது அங்கு தீவிரவாதம் பிறந்தே தீரும் நாளை சுதந்திரம் அமையும் போது தீவிரவாதிகள் தியாகிகள் ஆவார். வாஞ்சி நாதன் உட்பட பலரும் அந்தவாசியில் சேர்ந்தவர்கள் அதனால் போராடுபவர்கள் யார் என்பதைக் காலம்தான் முடிவு செய்யும். அங்கு சமூகத்தீர்வு ஏற்பட்டிருக்க வேண்டும். ஆனால் ஏற்படாத காரணத்தால் ஆயுதம் ஏந்த வேண்டிய சூழ்நிலை ஏற்பட்டுள்ளது. அங்குள்ள தமிழர்களுக்காக உலகம் முழுக்க ஓட்டுமொத்தமாகக் குரல் எழும்பியுள்ளது. இதை உள்ளூரில் சண்டையிட்டுக் கொண்டிருப்பவர்கள் உணர வேண்டும். இந்தப் பிரச்சினையில் தீர்வு காண உடனடியாகப் போர் நிறுத்தம் செய்யப்பட வேண்டும். அது உலக நாடுகளின் கடமை என்றார் கமலஹாசன். (5)

யுத்த நிறுத்தத்தை வலியுறுத்திய நடிகர்கள்

வடிவேலு

நகைச் சுவை நடிகர் வடிவேலு அங்கு உரையாற்றுகையில்,



நாங்கள் இங்கு பட்டாச்சு வெடிச்ச சந்தோச மாகதீபாவளியைக் கொண்டாடுகிறோம். அங்கே தமிழணைக்கொண்டவர்களுக்குள் போட்டு மரண தீபாவளியைக் கொண்டாடிக்கொண்டிருக்கிறார்கள். அங்கே அண்ணன்மார் முன்னே தங்கைகள் கற்பழிக்கப்பட்டுக் கொண்டிருக்கிறார்கள். மகன்களின் முன்னே தாய் துன்புறுத்தப்படுகிறார்கள். அங்கே கொல் லப்பும் சகோதரிகளுக்காக நாம் ஒன்றுபட்டு போராட வேண்டும். இங்கே எல்லோரும் பண உதவி செய்துகொண்டிருக்கிறார்கள். அதுபோல நானும் இரண்டரை இலட்சம் ரூபாயை தலைவர் கலைஞரிடம் வழங்கி யுள்ளேன் என்றார்.

விவேக்

நடிகர் விவேக் அங்கு உரையாற்றுகையில்,

இந்த உண்ணாவிரதத்தை மௌன விரதம் என்று கூட அறிவித்திருக்கலாம். உணர்வுகளைக்கூட மனந்திறந்து பேச முடியாமல் இருப்பது மனதிற்கு மிகவும் கஷ்டமாக இருக்கிறது. தமிழ் மக்கள் உலகின் மூத்த குடி தமிழ் என்பது மிக தொன்மையான மொழி. கல் தோன்றி மண்தோன்றாக்காலத்து முன் தோன்றிய மூத்தகுடி என்று சொல்லப்படுகிறது.



தமிழ் கலாச்சாரம் தமிழ் மொழிக்கு இலக்கணம் உண்டு. சூத்திரம் உண்டு. அப்பேற்பட்ட தொன்மை வாய்ந்த கிரேக்க நாடகிக் துடனும் ரோம நாடகிக் துடனும் சேர்த்து ஒப்பிட்டுப்பார்க்கக்கூடிய அளவிற்கு மிகவும் பழமைபட்டது தமிழ். இன்றைக்கும் அந்த தமிழை தமிழா பேசுவது புலம் பெயர்ந்த அந்த தமிழர்கள் தான். இந்த தமிழ் மொழிக்கு தமிழ் சினிமாவுக்கு ஒரு மரியாதையை ஏற்படுத்திக் கொடுத்து வெளிநாடுகளில் எல்லாம் தமிழ் சினிமா ஒரு நிலையில் இருக்கிறது என்றால்

அதற்குக்காரணம் அங்கே இருக்கின்ற புலம் பெயர்ந்த ஈழத்தமிழர்கள் தான். தமிழ் கலைஞர்கள், சினிமாக்கலைஞர்கள் வெளி நாடுகளில் கலை நிகழ்ச்சி நடத்தக்காரணம் புலம் பெயர்ந்த தமிழர்கள் தான். தமிழை நாம் பேசிக் கொண்டிருக்கிறோம் அவர்கள் அதை சுவாசத்துக்கொண்டிருக்கிறார்கள் அப்படிப்பட்ட தமிழர்கள் அங்கே கண்ணீரில் வாழும் போது நேரடியாக நாம் உதவிப்பதும் கனிவாக நாம் இவ்வாறு நடத்தும் போராட்டங்களே அவர்களுக்கு தெம்மைக்கொடுக்க கூடியதாக இருக்கும் என்றார்.

ஷியாம்

நடிகர் ஷியாம் அங்கு உரையாற்றுகையில்,

நாங்கள் எந்த உணர்வுகூடப்போனாலும் பயப்படத்தேவையில்லை காரணம் எல்லா உலக எரிவூம் அவர்கள் இருக்கிறார்கள். எந்தப்பாது காப்பை எங்களுக்கு கொடுக்கணுமோ அதை அவங்க நம்மளுக்கு கொடுப்பாங்க எதுவாய் இருந்தாலும் அந்த நாடுகள் அவர்களுடைய சொந்த நாடு கிடையாது. அவர்கள் பிறந்த தாய்நாடு இலங்கை எனவே அவர்கள் தங்களுடைய சொந்த நாட்டிலேயே அமைதியுடன் வாழ நான் பிரார்த்திக்கின்றேன் என்றார்.

அர்ஜன்

நடிகர் அர்ஜன் அங்கு உரையாற்றுகையில்,

இலங்கையில் அப்பாவித் தமிழர்கள் மீது நடக்கும் வன்முறையை நான் வன்மையாக கண்டிக்கின்றேன். நாம் எல்லோரும் ஓட்டுமொத்தமாகச் சேர்ந்து குரல்கொடுத்துக் கொண்டிருக்கிறோம் என்றாலும் சில விஷயங்களை அரசியல் ரீதியாகத்தான் சரி செய்ய முடியும். நிச்சயமா மத்திய அரசு தலையிட்டு சமூகமான முடிவினை சொல்ல வேண்டும்.

சில பத்திரிகைகளில் நானும் அஜத்தும் ஏதோ இந்தப் போராட்டத்திலே எங்களுக்கு உடன்பாடு இல்லை என்கிறமாதிரி குறிப்பிட்டிருக்கிறார்கள். எதற்காக இப்படிச் சொன்னார்கள் தெரியல. எளிகிற நெருப்பில் எண்ணெய் உலர்த்துவது மாதிரியான விஷயங்கள் எங்களை ரொம்பக்கஷ்டப்படுத்துகிறது என்றார்.

பிரபு

நடிகர் பிரபு அங்கு உரையாற்றுகையில், இலங்கைத்தமிழர்கள் பாதிக்கப்படும் போதெல்லாம் நடிகர்கள் சங்கத்தில் இருந்து முதல் முதலில் குரல் கொடுத்து என்னுடன் சேர்ந்து வம் நடிகர் திலகம் அவர்கள் தான். அதே

போல இன்னிக்கு சரத்குமார் தலைமையில் போராட்டம் நடைபெறுகிறது. இங்கே ஓட்டு மொத்தமாக திரண்டு வந்து போராட்டத்தில் கலந்துகொண்டமைக்கு அனைவருக்கும் நன்றி சொல்லக்கூடமைப்பட்டுள்ளேன்.

அதே சமயம் இலங்கையில் உள்ள தமிழர்களுக்கு விடிவு காலம் பிறக்கவேண்டும் என்று ஆண்டவனிடம் பிரார்த்திக்கின்றேன் என்று சொல்லி தனது குடும்பத்தினரின் சார்பில் ரூபாய் இரண்டு இலட்சத்திற்கான காசோலையை சரத்குமாரிடம் வழங்கினார்.

சிவகுமார்

ஈழத்தமிழர்களுக்காக ரூபாய் 5 இலட்சத்தினை நன்கொடையாக சூரியா, காந்தி சார்பில் வழங்கிய சிவகுமார் அவர்கள் தினந்தோறும் ஆயிரக்கணக்கில் செத்துக் கொண்டிருக்கிற ஈழ சகோதரர்களின் படுகொலை களை தடுத்து நிறுத்த வேண்டும். இந்திய இராணுவ உதவி



களை நிறுத்த வேண்டும் என்றார். நான் ஒரு கனவு கண்டேன் கலைஞர் கருணாநிதி பிரதமர் மன்மோகன்சிங் ஆதரவுடன் இலங்கை சென்று இராஜபக்ஷ பிரபாகரன் ஆகியோருடன் ஒரே மணி நேரம் அல்ல. இரண்டு மூன்று நாட்கள் அமர்ந்து பேசி தீர்வு காணுகிறார் என்று அக்கனவு பலிக்க வேண்டும் என்றார்.

மணி வண்ணன்

இயக்குநர் நடிகர் தமிழ்ஆர்வலர் மணி வண்ணன் அங்கு உரையாற்றுகையில், தமிழ்நாடு முழுவதும் இன்றைக்கு தினந்தோறும் போராட்டங்கள் நடைபெற்றுக் கொண்டிருக்கின்றன. 40 ஆண்டுகளுக்கு மேலாக ஈழத்திலே பிரச்சினை நடந்துகொண்டிருக்கிறது. இன வெறி அங்கே தடுக்கப்படல் வேண்டும். மகாத்மா காந்தியின் வழியில் இன்று உண்ணாவிரதம் நடந்து கொண்டிருக்கிறது. ஆனால் இப்படிப்பட்ட உண்ணாவிரதங்களால் இந்தியாவில் யாரும் இறந்ததில்லை. ஆனால் யாழ்ப்பாணத்திலேயே அவர்களின் விடுதலைக்காக தீல்பன் உண்ணா விரதம் இருந்து இறந்தார்.

கிரிநொச்சியிலும் வன்னியிலும் குழந்தைகளுக்கும் தாய்மார்களும் படுகஷ்டங்களைப் பார்க்கும் போது என்மனது பதைபதைக்கின்றது. துடிக்கின்றது என்று விம்மலுடன் தெரிவித்தார்.

ராஜபக்ஷ அரசிடம் தமிழர்களுக்கான உரிமையை வரையறுக்க வேண்டும்

சத்தியராஜ்

இந்தப் போராட்டத்தில் இயக்குநர்கள் சீமான் அமீர் ஆகியோர் கலந்துகொள்ளாதது ஒரு குறை. யாரையும் விமர்சித்துப் பேச வேண்டாம் எனக் கட்டுப்பாடு விதித்திருக்கிறார்கள் பின்னர் எப்படி நம்முடைய உணர்வை வெளிப்படுத்துவது?

இலங்கைத் தமிழர்கள் பற்றிய வரலாற்றை திருமாவளவன் தெளிவாகக் கூறினார். எனவே இலங்கையில் யாரும் யாரையும் துரத்த வேண்டாம். சிங்களவர்களுக்கும் தமிழர்களுக்கும் சம உரிமை கொடுத்தாலே போதும்.

தமிழர்களாகப் பிறந்த ஒரே காரணத்துக்காக அங்குள்ளவர்களுக்கு கல்வி, மருத்துவம் உள்ளிட்ட பல விடயங்களில் பாரபட்சம் காட்டப்படுகிறது. அங்கு ஆயுதம் ஏந்திப் போராட அந்த அரசுதான் காரணம்.


எங்கள் உள்ளாட்டு விடயங்களில் இந்தியா தலையிடக்கூடாது என இலங்கை அரசு கூறுகிறது. பின்னர் ஏன் அந்த அரசு இந்

தியாவிடம் இராணுவ உதவி கேட்க வேண்டும்?

இந்தியா அங்கு செய்யும் இராணுவ உதவிக்கு நம்முடைய வரிப் பணமும் ஒரு காரணம் தமிழ்னுடைய வரிப் பணத்தைவைத்தே தமிழர்களை அழிக்க உதவலாமா? எனவே இலங்கையில் உடனடியாகப் போர் நிறுத்தத்தை அமுல்படுத்த வேண்டும்.

ராஜபக்ஷ அரசிடம் தமிழர்களுக்கான உரிமை இவைதான் என வரையறுக்க வேண்டும். அதற்காக ஒரு குழுவை ஏற்படுத்த வேண்டும்.

ஈழத் தமிழர்களுக்கு ஆதரவாகப் பேசுவார்கள் மீது சட்ட நடவடிக்கை கூடாது ஈழத்தமிழர் பிரச்சினையைத் திசைதிருப்ப முயல்பவர்கள் ஈழத் தமிழர்கள் என்றார் சத்தியராஜ். (5)



விடைபெற்றார் அனில் கும்ளே

18 ஆண்டு கால சகாப்தம் முடிந்தது

டில்லி டெஸ்ட் போட்டியுடன் சர்வதேச கிரிக்கெட்டிலிருந்து ஓய்வு பெறுவதாக சுமல் நாயகன் கும்ளே அறிவித்துள்ளார்.

கடந்த 18 ஆண்டு காலமாக இந்திய அணியின் அசைக்க முடியாத வீரராக திகழ்ந்த இவர் 600 விக்கெட்டுக்களுக்கும் மேல் வீழ்த்தி சாதனை நாயகனாக உலா வந்தார்.

இவரது ஓய்வைத் தொடர்ந்து டெஸ்ட் போட்டிக்கு இந்திய அணியின் புதிய அணித்தலைவராக தோனி நியமிக்கப்பட்டுள்ளார்.

இந்தியாவின் நம்பர்-01 சுழற்சி வீச்சாளர் அனில் கும்ளே 1990 ஆம் ஆண்டு டெஸ்ட் மற்றும் ஒருநாள் போட்டிகளில் அறிமுகமானார்.

கடந்த ஆண்டு மேற்கிந்தியத் தீவுகளில் நடந்த உலகக் கோப்பைத் தொடருடன் ஒரு நாள் போட்டிகளில் இருந்து ஓய்வு பெறுவதாக அறிவித்தார்.

டெஸ்ட் மற்றும் ஒருநாள் போட்டி என இரண்டிலும் அதிக விக்கெட் வீழ்த்திய இந்தியப் பந்துவீச்சாளர் என்ற பெருமையை தம் வசம் வைத்துள்ள கும்ளே நேற்று முடிந்த டில்லி டெஸ்ட் போட்டியுடன் டெஸ்ட் கிரிக்கெட்டுக்கும் குட்-பை சொல்லியுள்ளார்.

நாக்பூரில் நடக்கும் நான்காவது போட்டியில் பங்கேற்கப்போவதில்லை என அறிவித்துள்ளார். இதையடுத்து இப்போட்டிக்கு 27 வயதான தோனி அணித்தலைவராக நியமிக்கப்பட்டுள்ளார்.

ஓய்வு அறிவிப்பை வெளியிட்ட கும்ளே அளித்த பேட்டியில் கடந்த 18 ஆண்டுகளாக சர்வதேச கிரிக்கெட்டில் பங்கேற்றேன்.

ஓய்வு என்பது கடினமான முடிபுதான். இருந்தாலும் என் உடல் நிலை முழுமையாக ஒத்துழைக்கவில்லை. ஓய்வை விரைவில் அறிவிக்க காயங்கள் உதவின என்றுதான் சொல்ல வேண்டும்.

ஓய்வு பெறவேண்டும் என்பதை நேற்று முன்தினம்தான் முடிவு செய்தேன். நாக்பூர் டெஸ்டில் என்னால் நான்கு உடற்குதியுடன் பங்கேற்க முடியாத சூழ்நிலை ஏற்பட்டு விட்டது. முழு உடற்குதி இல்லாமல் விளையாடுவதில் எந்தப் பலனும் இல்லை.

இதனால் டில்லியில் ஓய்வை அறிவித்து விட முடிவு செய்தேன். சக வீரர்களிடம் என்னுடைய முடிவை தெரிவித்தபோது அவர்களது ரியாக்ட்மென்ட் எனக்குப் பெருமை தந்தது.

சச்சின், ராவிட், கங்குலி, சேவாக் மற்றும் அசார் போன்ற தலைசிறந்த வீரர்களுடன் விளையாடியது பெருமை அளிக்கிறது.

கங்குலி நாக்பூரில் தனது கடைசி டெஸ்டில் விளையாடுகிறார். லக்ஸ்மன் 100-வது டெஸ்டில் பங்கேற்கிறார்.

அவர்களுக்கு எனது வாழ்த்துக்களை தெரிவித்துக் கொள்கிறேன். இன்று நாக்பூர் செல்லும் இந்திய அணியுடன் செல்லவில்லை. ஆனால் இந்தியா தொடரை வெல்வதை நிச்சயம் நேரில் பாப்பேன்.

ஐ.பி.எல் இருபது -20 போட்டிகளில் பங்கேற்பேன். இவ்வாறு கும்ளே தெரிவித்தார். இந்திய அணிக்கு பல தொடர்களைத் தனி

மனிதராக வென்று கொடுத்துள்ளார் கும்ளே.

2002இல் நடந்த மேற்கிந்தியத் தீவுகளுக்கு எதிரான அன்டிக்குவா டெஸ்டில் கும்ளேக்கு தாடையில் பலமான அடி பட்டது. காயத்தை பொருட்படுத்தாமல் போராடிய கும்ளே லாராவின் விக்கெட்டை வீழ்த்தி அசத்தினார்.

தற்போதைய டில்லி டெஸ்டில் இது கைசுண்டுவினில் ஏற்பட்ட காயத்துக்கு 11 தையல்கள் போட்ட நிலையில் களமிறங்கி மூன்று விக்கெட் கைப்பற்றினார்.

ஜம்போ என்று செல்லமாக அழைக்கப்படும் இவர் கடந்த ஆண்டு நடந்த இங்கிலாந்துக்கு எதிரான ஓவல் டெஸ்டில் முதல் சதம் கட்டி கலக்கினார். இதன் மூலம் டெஸ்டில் 600 விக்கெட் மற்றும் சதம் கடந்த ஒரே வீரர் என்ற சாதனை படைத்தார்.

டில்லி ஸ்பெஷல்

டில்லியில் கடந்த 1999இல் நடந்த பாகிஸ்தானுக்கு எதிரான டெஸ்டின் ஒரே இன்னிங்ஸில் 10 விக்கெட் கைப்பற்றி உலக சாதனை படைத்தார். தனக்குராசியான இம்மொழனத்தில் ஓய்வை அறிவித்தது மகிழ்ச்சி அளிக்கிறது என்கிறார் கும்ளே. இது குறித்து அவர் அளித்த பேட்டியில், டில்லி மைதானம் எனக்கு எப்போதும் ஸ்பெஷலானது. இங்கு தனது கடைசிப் போட்டியில் விளையாடியது மகிழ்ச்சியளிக்கிறது என்றார்.

இதுவரை 131 டெஸ்ட் போட்டியில் பங்கேற்று 619 விக்கெட் கைப்பற்றியுள்ளார். துடுப்பாட்டத்தில் ஒரு சதம், 5 அரைசதம் உட்பட 2506 ஓட்டங்களை எடுத்துள்ளமை குறிப்பிடத்தக்கது. (5)



டில்லி டெஸ்ட் சமநிலையானது

(டில்லி)

இந்திய-அவுஸ்திரேலிய அணிகளுக்கிடையிலான மூன்றாவது டெஸ்ட் வெற்றி தோல்வியின்றி சமநிலையில் முடிபற்றது.

இதன் மூலம் 4 போட்டிகள் கொண்ட டெஸ்ட் தொடரில் இந்திய அணி 1:0 என்ற கணக்கில் முன்னிலையிலுள்ளது.

இந்தியாவிற்கு சுற்றுப்பயணம் மேற்கொண்டுள்ள அவுஸ்திரேலிய அணி 4 போட்டிகள் கொண்ட டெஸ்ட் தொடரில் விளையாடுகின்றது.

இதில் முதலாவது டெஸ்ட் சமநிலையில் முடிபடைந்த நிலையில் இரண்டாவது டெஸ்டில் வெற்றி பெற்று இந்திய அணி தொடரில் 1:0 என்ற கணக்கில் முன்னிலை பெற்றது. இந்நிலையில் மூன்றாவது டெஸ்ட் கடந்த 29ஆம் திகதி டில்லியில் ஆரம்பமானது.

இப் போட்டியில் நாணயச் சுழற்சியில் வெற்றிபெற்று முதலில் துடுப்பெடுத்தாடிய இந்திய அணி அதன் முதலாவது இன்னிங்ஸில் 7 விக்கெட்டுக்களையிழந்து 613 ஓட்டங்களை எடுத்து ஆட்டத்தை இடைநிறுத்தியது.

இதில் கௌதம் காம்பீர் 206 ஓட்டங்களை யும் வி.வி.எஸ்.லக்ஸ்மன் ஆட்டமிழக்காமல் 200 ஓட்டங்களையும் டெண்டுல்கர் 68 ஓட்டங்களையும் எடுத்தனர்.

பந்துவீச்சில் ஜோன்ஸன் 3 விக்கெட்டுக்களையும் வோட்ஷன் 2 விக்கெட்டுக்களையும் வீழ்த்தினார்.

தொடர்ந்து தனது முதலாவது இன்னிங்ஸில் துடுப்பெடுத்தாடிய அவுஸ்திரேலிய அணி 577 ஓட்டங்களை எடுத்து சகல விக்கெட்டுக்களையுமிழந்தது.

இதில் மைக்கெல் கிளார்க் 112 ஓட்டங்களையும் அணித்தலைவர் பொன்டாஃப் 87 ஓட்டங்களையும் ஹைடன் 83 ஓட்டங்களையும்

மற்றும் ஹப்டிசு 64, ஹசி 53 ஓட்டங்களையும் மெடுத்தனர்.

பந்துவீச்சில் சேவாக் 5 விக்கெட்டுக்களையும் கும்பிளே 3, மிட்லா 2 விக்கெட்டுக்களையும் வீழ்த்தினார்.

தொடர்ந்து முதலாவது இன்னிங்ஸில் 36 ஓட்டங்களால் முன்னிலையிலிருந்த இந்திய அணி இரண்டாவது இன்னிங்ஸில் துடுப்பெடுத்தாடி நேற்றுமுன்தினம் நான்காம் நாள் ஆட்டநேர முடிபில் 2 விக்கெட்டுக்களையிழந்து 43 ஓட்டங்களை எடுத்திருந்தது.

இந்நிலையில் ஐந்தாம் நாளான நேற்று தொடர்ந்து துடுப்பெடுத்தாடிய இந்திய அணி நிதானமாக துடுப்பெடுத்தாடியது.

இதில் ராவிட் 11 ஓட்டங்களை எடுத்தபோது பிரெட் லீயின் பந்து வீச்சில் நேரடியாக போல்ட் செய்யப்பட்டு ஆட்டமிழந்தார்.

அடுத்து களமிறங்கிய டெண்டுல்கர் பொறுப்புடன் துடுப்பெடுத்தாடி மறுமுனையில் ஆரம்பம் முதலே சிறப்பாக துடுப்பெடுத்தாடிய காம்பீர் 36 ஓட்டங்களுடன் ஜோன்ஸ் னின் பந்துவீச்சில் எல்.பி.டபிள்யூ முறையில் ஆட்டமிழந்தார்.

அடுத்தடுத்து இரண்டு விக்கெட்டுக்களை யிழந்து 93 ஓட்டங்களுக்கு 4 விக்கெட்டுக்களையிழந்திருந்த இந்திய அணிக்கு 5 ஆவது விக்கெட்டுக்காக டெண்டுல்கருடன் இணைந்த லக்ஸ்மன் சிறப்பாகத் துடுப்பெடுத்தாடி விக்கெட் சரிவிலிருந்து மீட்டெடுத்தார்.

இந்த ஜோடி 53 ஓட்டங்களை இணைப்பாட்டமாக எடுத்த போது டெண்டுல்கர் 47 ஓட்டங்களை எடுத்து வெற்றின் பந்து வீச்சில் ஹைடனிடம் பிடிகொடுத்து ஆட்டமிழந்து அரைசதம் பெறும் வாய்ப்பை நழுவிவிட்டார்.

அடுத்து லக்ஸ்மனுடன் இணைந்த கங்குலி அதிரடியாக ஆடி ஓட்டங்களை குவிக்க இந்

திய அணியின் ஓட்டங்கள் மளமளவென அதி கரித்தது.

இதில் சிறப்பாக ஆடிய லக்ஸ்மன் தனது அரைசதத்தை பூர்த்திசெய்ய இந்திய அணி 200 ஓட்டங்களைக் கடந்தது.

இந்நிலையில் இந்திய அணி இரண்டாவது இன்னிங்ஸில் 208 ஓட்டங்களை எடுத்து ஐந்து விக்கெட்டுக்களை இழந்த நிலையில் ஆட்டத்தை இடைநிறுத்தி அவுஸ்திரேலிய அணிக்கு வெற்றி இலக்காக 245 ஓட்டங்களை நிர்ணயித்தது.

இதில் ஆட்டமிழக்காமல் லக்ஸ்மன் 59, கங்குலி 32 ஓட்டங்களையும் எடுத்தனர். பந்துவீச்சில் பிரெட் லீ 2 விக்கெட்டுக்களையும் ஸ்ரூவெட் கிளார்க், ஜோன்சன் மற்றும் வைர ஆகியோர் தலா ஒரு விக்கெட்டை வீழ்த்தினர்.

இந்நிலையில் 245 ஓட்டங்களை வெற்றி இலக்காகக் கொண்டு தனது இரண்டாவது இன்னிங்ஸில் துடுப்பெடுத்தாடிய அவுஸ்திரேலிய அணி 5-வதும் இறுதிநாளான நேற்றைய ஆட்டநேர முடிபில் விக்கெட் இழப்பின்றி 31 ஓட்டங்களை எடுக்க முன் றாவது டெஸ்ட் வெற்றி தோல்வியின்றி முடிவடைந்தது.

இதில் ஆட்டமிழக்காமல் ஹைடன் 16, ஹப்டிசு 14 ஓட்டங்களையும் எடுத்தனர்.

இப்போட்டியில் முதலாவது இன்னிங்ஸில் ஆட்டமிழக்காமல் 200 ஓட்டங்களையும் இரண்டாவது இன்னிங்ஸில் ஆட்டமிழக்காமல் 59 ஓட்டங்களையும் எடுத்த வி.வி.எஸ்.லக்ஸ்மன் ஆட்டநாயகனாக தேர்வானார்.

தொடரின் நான்காவதும் இறுதியுமான தீர்க்கமான டெஸ்ட் போட்டி எதிர்வரும் 23-ஆம் திகதி நாக்பூரில் ஆரம்பமாகின்றது. (5)



(அன்டிக்குவா)

ஸ்டான்போர்ட் இருபது -20 கிரிக்கெட் போட்டியில் இங்கிலாந்து அணியை 10 விக்கெட்டுக்களால் இலகுவாக வீழ்த்திய கிறிஸ் கெயில் தலைமையிலான ஸ்டான்போர்ட் சுப்பர் ஸ்ரார்ஸ் அணி இருபது மில்லியன் அமெரிக்க டொலர்களை வென்றது.

அமெரிக்காவின் கோடல்வரான ஸ்பான் போர்ட் நடத்திய இப்போட்டி நேற்று முன்

ஸ்டான்போர்ட் இருபது -20 போட்டியில்

ஸ்டான்போர்ட் சுப்பர் ஸ்ரார்ஸ் வெற்றி

20 மில்லியன் அமெ. டொலர்களை வெல்லவந்த இங்கிலாந்து வெறுங்கையோடு நாடு திரும்பியது

தினம் அன்டிக்குவாவில் நடைபெற்றது.

கிரிக்கெட் வரலாற்றில் அதிக பரிசுத் தொகையைக்கொண்ட இந்தப் போட்டியில் நாணயச் சுழற்சியில் வெற்றி பெற்று முதலில் துடுப்பெடுத்தாடிய பீற்றர்சன் தலைமையிலான இங்கிலாந்து அணி 19.5 ஓவர்களில் சகல விக்கெட்டுக்களையும் இழந்து 99 ஓட்டங்களை மாத்திரம் எடுத்தது.

இதில் பட்டேல் 24 பந்துகளில் 22 ஓட்டங்களையும் பிறிர் 12, கொலிங்வூட் 10 ஓட்டங்களையும் எடுத்தனர்.

ஏனைய முன்னணித் துடுப்பாட்ட வீரர்கள் இரட்டை இலக்கைக் கட எட்புடியாமல் ஆட்டமிழந்தனர். பந்துவீச்சில் பென் 3.5 ஓவர்களில் 16 ஓட்டங்களைக் கொடுத்து 3 விக்கெட்டுக்களையும் சாமி, ரெய்லர் மற்றும்

போல்லார்ட் ஆகியோர் தலா 2 விக்கெட்டுக்களையும் வீழ்த்தினர். பதிலுக்கு 20 ஓவர்களில் 100 ஓட்டங்களை எடுத்தால் வெற்றி என்ற இலக்குடன் துடுப்பெடுத்தாடிய ஸ்ரார்ன் போர்ட் சுப்பர் ஸ்ரார்ஸ் அணி கிறிஸ் கெயில், பிளட்சரின் அதிரடியான ஆட்டத்தின் மூலம் 12.4 ஓவர்களில் விக்கெட் இழப்பின்றி 101 ஓட்டங்களை எடுத்து 10 விக்கெட்டுக்களால் அபார வெற்றி பெற்றது.

இதில் ஆட்டமிழக்காமல் அணித்தலைவர் கிறிஸ் கெயில் 45 பந்துகளில் 15 பவுண்டரிகள், 5 சிக்ஸர்கள் உட்பட 65 ஓட்டங்களையும் பிளட்சர் 31 பந்துகளில் 5 பவுண்டரிகள் உட்பட 32 ஓட்டங்களையும் எடுத்தனர்.

இப் போட்டியில் வெற்றி பெற்ற ஸ்டான் போர்ட் சுப்பர் ஸ்ரார்ஸ் அணிக்கு 20 மில்லி

யன் அமெரிக்க டொலர் பரிசாக வழங்கப்பட்டது.

போட்டியின் ஆட்டநாயகனா ஸ்டான் போர்ட் சுப்பர் ஸ்ரார்ஸ் அணியின் சாமி தெரிவானார். இதில் அணி வீரர்கள் ஒவ்வொருவருக்கும் தலா ஒரு மில்லியன் அமெரிக்க டொலர்கள் வீதம் பகிர்ந்தளிக்கப்படும்.

எனினும் இப்போட்டியில் தோல்வியடைந்த இங்கிலாந்து அணி ஐந்தப்பரிசையும் பெறாமல் வெறுங்கையோடு நாடு திரும்பியது.

இதேவேளை இப்போட்டியில் பங்கேற்ற தற்காக இங்கிலாந்து, மேற்கிந்தியத் தீவுகள் கிரிக்கெட் சபைகளுக்கு தலா 3.5 மில்லியன் அமெரிக்க டொலர்கள் வழங்கப்படவுள்ளமை குறிப்பிடத்தக்கது. (5)

சர்வதேசத்தின் உதவிகளை பெற அரசாங்கம் நடவடிக்கை

தமிழீழ விடுதலைப்புலிகளினால் மேற்கொள்ளப்படும் விமானத் தாக்குதல்களை முறியடிப்பதற்கு அரசாங்கம் சர்வதேச நாடுகளின் உதவியைக் கோரியுள்ளது.

புலிகளின் விமானங்களைத் தாக்கியழிப்பதற்கு ரஷ்யா மற்றும் செக் குடியரசு நாடுகளின் உதவியைப் பெற்றுக் கொள்ள அரசாங்கம் தீர்மானித்துள்ளது.

புலிகளினால் வான் தாக்குதல் மேற்கொள்ளப்பட்ட 8 தடவைகளிலும் அதனை முறியடிக்கும் முயற்சியில் பாதுகாப்புத் தரப்

புத் தோல்வி கண்டதனால் இந்த முடிவு எடுக்கப்பட்டுள்ளது. கொழும்பு மற்றும் அதனை அண்டிய சன நெரிசல் மிக்க இடங்களில் வான் தாக்குதல்களை மேற்கொள்ளப் புலிகள் திட்டமிட்டுள்ளதாகப் புலனாய்வுத்துறைத் தகவல்கள் தெரிவிக்கின்றன.

ஸ்லின் 143 ரக விமானங்களை உற்பத்தி செய்யும் செக் குடியரசிடமிருந்து உதவிகளைப் பெற்றுக் கொள்ள அரசாங்கம் தீர்மானித்துள்ளதாக திவ்யின சிங்க இடம் செய்தி வெளியிட்டுள்ளது. (ச-5)

தமிழக முதல்வர் திரட்டும் நிதி உரியவர்களுக்குப் போகாது

ஜெயலலிதா குற்றச்சாட்டு

(சென்னை)
இலங்கை தமிழர்களுக்காக திரட்டப்படும் நிதி உரியவர்களுக்கு போய்ச் சேர்ப்போவதில்லை என அ.தி.மு.க. பொதுச் செயலர் ஜெயலலிதா கூறியுள்ளார்.
இது குறித்து அவர் வெளியிட்டுள்ள அறிக்கையில் கூறியதாவது,

இலங்கைத் தமிழர்களின் நிவாரண நிதி வசூல் என்ற போர்வையில் முதல்வர் கருணாநிதி தனது குடும்ப உறுப்பினர்களை முன்னிலைப்படுத்துகிறார்.

நன்கொடை வழங்குமாறு அனைத்து தரப்பினரும் கட்டாயப்படுத்தப்படுவதாகவும் உறுதியாளர்களின் அனுமதியின்றி அவர்களது உறுதியும் பிடித்தம் செய்யப்படுவதாகவும் செய்திகள் வருகின்றன. இதேபோன்ற கட்டாய வசூலுக்கு எனது கண்டனத்தை தெரிவிக்கிறேன்.

இலங்கைத் தமிழர்களுக்காக வசூலிக்கப்படும் நிதி மற்றும் உணவுப் பொருள்கள் விடுதலைப்புலிகள் அமைப்புக்குச் சென்று விடுமோ என்ற சந்தேகம் தமிழக மக்களுக்கும் எனக்கும் எழுகின்றது.

இதனால் இலங்கைத் தமிழர்கள் அனுபவிக்கும் துன்பங்கள் மேலும் அதிகரிக்காமோ என்ற அச்சம் அனைவரினதும் மனத்திலும் எழுந்துள்ளது.

இலங்கைத் தமிழர்களுக்காக கருணாநிதியும், அவர் ஆதரிக்கும் மத்திய அரசும் செய்துள்ளன? கருணாநிதியால் இலங்கைத் தமிழர்களுக்காக என்று திரட்டப்படும் நிதி உரியவர்களுக்கு போய்ச் சேர்ப்போவதில்லை என்பது உறுதி.

எனவே இந்த மாய வலையில் தமிழக மக்கள் யாரும் விழ வேண்டாம். இவ்வாறு ஜெயலலிதா வெளியிட்டுள்ள அறிக்கையில் கூறியுள்ளார். (ச-5)

100 மில். பெறுமதியான பொருள்களை இலங்கைக்கு அனுப்ப இந்தியா தீர்மானம்

(கொழும்பு)
வன்னியில் பாதிக்கப்பட்ட மக்களுக்கு முதற்கட்டமாக 100 மில்லியன் இலங்கை ரூபாய் பெறுமதியான நிவாரணப் பொருள்களை அனுப்பி வைக்க இந்தியா தீர்மானித்துள்ளது.

வன்னிப் பகுதியில் இடம்பெறும் மோதல்களால் பாதிக்கப்பட்ட மக்களுக்கான நிவாரணங்களை வழங்குவதற்காகத் தமிழகத்தில் நிதி சேகரிக்கப்பட்டு வருகிறது.

இதன் முதற்கட்டமாக 100 மில்லியன் இலங்கை ரூபாய் பெறுமதியான நிவாரணப் பொருள்கள் கப்பல் மூலம் அனுப்பி வைக்கப்படவிருப்பதாக அத்தியாவசிய சேவைகள் ஆணையாளர் டி.பி. திவாரண கூறினார்.

வன்னியிலுள்ள மக்களுக்கு எந்த வகையிலான பொருள்கள் தேவையென இந்தியா தம்மிடம் கோரிக்கை விடுத்திருப்பதாகக் குறிப்பிட்ட திவாரண, வீட்டுக் கூரைவிரிப்புக்கள், சமைப்பதற்கான கருவிகள், உடுத்துணிகள், தற்காலிக கூட்பாடங்கள் போன்ற பொருள்கள் அபகிய பட்டியலொன்று ஜனாதிபதி செயலகத்தின் உட்பாக கொழும்பிலுள்ள இந்தியத் தூதரகத்துக்கு அனுப்பிவைக்கப்படும் எனவும் தெரிவித்தார்.

ஐக்கிய நாடுகள் ஸ்தாபனங்களோ அல்லது எந்தவொரு உள்நாள், சர்வதேச அரசு சார்பற்ற நிறுவனங்களோ இந்த நிவாரணப் பொருள் கொடுக்கல் வாங்கலில் பாங்கெடுக்கவில்லை. இந்திய அரசாங்கத்துக்கும், இலங்கை அரசாங்கத்துக்கும் இடையிலான புரிந்துணர்வின் அடிப்படையில் இந்த நிவாரணப் பொருள்கள் இலங்கைக்கு அனுப்பப்படும் என அத்தியாவசிய சேவைகள் ஆணையாளர் கூறினார்.

ஐக்கிய நாடுகள் ஸ்தாபனங்களின் வாகனத் தொழிலாளர்கள், இந்திய அரசாங்கம் வழங்கும் நிவாரணப் பொருள்கள் அரசாங்க அதிபர்களின் பொறுப்புடன் வன்னிக்கு அனுப்பி வைக்கப்படும், நிவாரணப் பொருள்களை விநியோகிப்பது பற்றிக் கிளர்நொச்சி மற்றும் முல்லைத்தீவு அரசாங்க அதிபர்களுடன் கலந்துரையாடப்படும் எனவும் திவாரண கொழும்பு ஆங்கில உட்கமொன்றிடம் தெரிவித்தார். (ச-5)

2009 ற்கான வரவு-செலவுத் திட்டம் நவம்பர் 6 இல் மன்றில் சமர்ப்பிப்பு

(கொழும்பு)
வரவு-செலவுத் திட்டம் எதிர்வரும் 6 ஆம் திகதி நாடாளுமன்றத்தில் சமர்ப்பிக்கப்படவுள்ளதாக அரசு வருமான மற்றும் நிதியமைச்சர் ரஞ்சித் சியம்பலாப்பிட்டிய கூறினார்.
மக்களால் முன்வைக்கப்பட்ட யோசனைகள் குறித்தும் பல்வேறு தரப்பினரிடமிருந்து கிடைக்கப்பெற்ற யோசனைகள் குறித்தும் ஜனாதிபதி தலைமையில் ஆலோசிக்கப்பட்டதாக அமைச்சர் குறிப்பிட்டார்.

2009 ஆம் ஆண்டுக்கான வரவு-செலவுத் திட்டத்தை சமர்ப்பிப்பதற்கான ஆரம்ப கட்ட நடவடிக்கைகள் யாவும் பூர்த்தியடைந்துள்ளதாக நிதியமைச்சர் குறிப்பிட்டார்.

இது தொடர்பில் ஜனாதிபதி தலைமையில் நடைபெற்ற ஆலோசனைகளில் மக்கள் நிறுவனங்கள், அமைப்புக்களின் யோசனைகள் பரிசீலிக்கப்பட்டன.

இது தொடர்பாக ஜனாதிபதி தலைமையில் நேற்று முன்தினம் கூடி ஆராயப்பட்டுள்ளது. வரவு-செலவுத் திட்டத்தில் உலக பொருளாதாரத்தில் தற்போது ஏற்பட்டுள்ள வீழ்ச்சி மற்றும் அந்த நெருக்கடியை எதிர்கொள்வதற்கான வழிவகைகள், கிராம அபிவிருத்தி குறித்து கவனம் செலுத்தப்பட்டுள்ளதாக அவர் கூடிக்காட்டியுள்ளார். (ச-3)

அமத்த நாடாளுமன்றம் பிரச்சினை...

இராமதாஸ் குறைகூறியிருப்பதற்குப் பதிலளிக்கும் வகையில் நேற்று தி.மு.க. தொண்டர்களுக்கு எழுதியுள்ள பகிரங்கக் கடிதத்தில் கருணாநிதி இதனைக் குறிப்பிட்டார்.

2 போர்நிறுத்தம் உட்பட பல்வேறு கோரிக்கைகளை அடக்கக் கூடாததில் எழுப்பியதன் காரணமாக மத்திய அரசு பல்வேறு நடவடிக்கைகளை தன் சக்திக்கேற்றவாறு எடுத்து வருகின்றது என்றும் இந் நிலையில் அதற்கு அளித்து வரும் ஆதரவை விளக்கிக் கொண்டால் இந்த தளவாவது இலங்கையைத் தட்டிக்கேட்பது யார் எனவும் அவர் வினவியிருக்கின்றார்.

இலங்கைத் தமிழர்கள் தங்கள் உரிமைகளைக் கோரும் முயற்சிகளில் அவர்கள் மத்தியில் ஒற்றுமையிலாததன் காரணமாக அம்மக்கள் பல்வேறு இன்னல்களை சந்திக்க வேண்டிய நிலை உருவாகியது.

இடையில் ஏற்பட்ட சில விரும்பத்தகாத நிகழ்வுகளின் காரணமாக தமிழ்நாட்டு மக்கள்

தங்கள் ஆதரவைக் காட்டுவதிலும் வேகம் குறைந்தது.

அந்த நிலையில் தமிழ்நாட்டோர் அனைவரும் ஒற்றுமையுடன் இலங்கைத் தமிழர் நலனுக்காக ஒருமித்துக் குரல் கொடுக்க வேண்டும் என்ற எண்ணத்துடன் தான் எடுத்த முயற்சிகளுக்கும் முழுமையான பலன் கிடைக்கவில்லை என்றும் முதல்வர் கவலை வெளியிட்டார்.

அனைத்துக் கட்சிக் கூட்ட தீர்மானங்களின்படி தனது கட்சி நாடாளுமன்ற உறுப்பினர்கள் தாம் பதவி விலக முன்வந்தார்கள் என்றும் எப்படியாயினும் சரி இலங்கையில் போர்நிறுத்தப்பட வேண்டும் என்பதுதான் அனைத்துத் தமிழர்களின் விருப்பம் என்றும் ஆனால் அதை எவ்வாறு நடைமுறைப்படுத்துவதென்பது வேறுபாடுகள் என்றும் கருணாநிதி மேலும் தனது கடிதத்தில் கூறியிருக்கின்றார். (ச-5)

இலங்கை...

துள்ளதாக விடயமறிந்த வட்டாரங்கள் தெரிவித்துள்ளன. ஜனாதிபதியின் பதுகில்லி விஜயத்தின் பின்னர் மேலும் பல மாற்றங்கள் இலங்கையில் நிகழக் கூடும் என எதிர்பார்க்கப்படுகின்றது. (ச)

வன்னியி...

அங்கிருந்து கடல் வழியாக வெளியேறி திருகோணமலை நோக்கிச் சென்ற ஐந்து பேர் அடங்கிய குடும்பம் ஒன்றைக் கடற்படையினர் பிடித்து பொலிஸார் மூலமாக வவுனியாவுக்கு அனுப்பி வைத்துள்ளனர்.

வவுனியாவிலுள்ள சிவில் அதிகாரிகள் அவர்களைப் பொறுப்பேற்று தங்குமிடம் மற்றும் நிவாரண உதவிகள் வழங்கி பராமரித்து வருகின்றார்கள்.

முல்லைத்தீவுப் பகுதியின் பல்வேறு இடங்களிலும் இடம்பெற்று வருகின்ற விமானத் தாக்குதல்கள் மற்றும் அந்த மாவட்டத்தின் கிழக்குப் பகுதியிலிருந்து வரும் எறிகணைத் தாக்குதல்கள் காரணமாகவும் மற்றும் அங்கு நிலவுகின்ற கஷ்ட நிலைமைகள் உள்ளிட்ட பல்வேறு காரணங்களாலும் அங்கிருந்து தாங்கள் வெளியேறி வந்ததாக அவர்கள் கூறியுள்ளார்கள். (ச)

உலகமே...

நாளை நடக்கின்றது.
அதிபர் பதவிக்கு ஜனநாயகக் கட்சி சார்பில் பராக் ஓபாமாவும் குடியரசுக் கட்சி சார்பில் ஜான் மெக்கைனும் போட்டியிடுகின்றனர். துணை அதிபர் பதவிக்கு ஜனநாயகக் கட்சி சார்பில் ஜொபிடேனும் குடியரசுக்கட்சி சார்பில் சாரா பாலினும் போட்டியிடுகின்றனர்.

தற்போதைய அதிபர் புஷ்வினின் பதவிக் காலம் ஜனவரி 20 ஆம் திகதியுடன் முடிகிறது. நாளை நடக்கும் தேர்தலில் வெற்றி பெறுபவர் அன்றைய தினம் புதிய அதிபராகப் பதவி ஏற்பார். (ச-5)

இந்தியாவின் உதவிப் பொருள்களை...

இந்திய வெளியுறவுத்துறை அமைச்சர் பிரணாப் முகர்ஜியை சந்தித்த பின்னர் கடந்த 26 ஆம் திகதி வெளியிடப்பட்ட கூட்டறிக்கையில் தெரிவிக்கப்பட்டிருந்தது.

இதையடுத்துக் கடந்த வெள்ளிக்கிழமை பசில் ராஜபக்ஷ தலைமையில் வடக்கில் மோதல்களினால் இடம்பெயர்ந்த மக்களுக்காக அத்தியாவசியப் பொருள்களின் கையிருப்பு மற்றும் வழங்கல் நிலைமைகள் தொடர்பாக ஆராயும் கூட்டம் ஒன்று இடம்பெற்றிருக்கின்றது.

இந்தக் கூட்டத்தில் இலங்கைக்கான இந்தியத் தூதுவர் அலோக் பிரசாத் தலைமையில் கலந்து கொண்டிருக்கின்றார். இதுகுறித்துக் கருத்து வெளியிட்டுள்ள இந்திய ராஜதந்திர வட்டாரங்கள்,

கடந்த வெள்ளிக்கிழமை இடம்பெற்ற இந்தக் கூட்டத்தில் இலங்கைக்கான இந்தியத் தூதுவர் அலோக் பிரசாத் கலந்து கொண்டதனை உறுதிப்படுத்தியதோடு இந்திய நிவாரணப் பொருள்கள் அனுப்பப்படுவது தொடர்பான ஏற்பாடுகள் குறித்து அங்கு கலந்து, ஆலோசிக்கப்பட்டதாகவும் தெரிவித்திருக்கின்றன.

ஆனாலும் இந்தக் கலந்துரையாடல் குறித்த மேலதிக விபரங்களை இந்திய இராஜதந்திர வட்டாரங்கள் வெளியிடவில்லை. இதே வேளை இந்தக் கூட்டத்தில் வன்னிப் பகுதிக்கு என்ன வகையான உணவு வகைகள் அனுப்பப்பட்டிருக்கின்றன, அனுப்பப்படவிருக்கின்றன,

றன, என்ன வகையான மருத்துவ உதவிகள் தேவை என்பது குறித்தும் வன்னிப் பகுதியிலிருக்கின்ற மக்களுக்கு மேலும் என்ன வகையான பொருள்கள் தேவை என்பது குறித்தும் இக் கூட்டத்தில் விவாதிக்கப்பட்டதாக வெளியுறவு அமைச்சர் செயலாளர் பாலித ஹோகன்ன கூறினார்.

இதேவேளை தமிழ்நாட்டு அரசினால் சேகரிக்கப்படும் பணத்தின் மூலம் பெறப்படும் நிவாரணப் பொருள்கள் குறித்து எது வித பேச்சும் இடம்பெறவில்லை என அவர் கூறினார். (ச-3)

விடுதலை...

டதாக காலிமுக்கத்தில் விடுதியில் தங்கியிருந்த விடுந்தினர் ஒருவர் தெரிவித்துள்ளார். இது போன்ற தாக்குதல் அச்சத்தினால் தான் முன்னர் எப்போதும் கண்டிருக்கவில்லை என அவர் மேலும் தெரிவித்தார்.

இலங்கையில் இடம்பெற்று வரும் போரை முடிவுக்குக் கொண்டு வரும்படி தமிழ்நாடு இந்திய மத்திய அரசை கேட்டுவரும் இந்நிலையில் இந்திய படையினருக்கான தாக்குதல் உத்தரவை யார் வழங்கியது என சில வட்டாரங்கள் கேள்வி எழுப்பியுள்ளன.

வவுனியாவில் வான்புலிகள் நடத்திய விமானத் தாக்குதலில் ராட்கருவிகளை இயக்கி வந்த இரு இந்திய அதிகாரிகள் காயமடைந்ததை தொடர்ந்து தமிழ்நாட்டு மக்கள் சினமடைந்த நிலையில் தற்போது இந்திய படையினர் நேரடியான தாக்குதலில் ஈடுபட்டுள்ளது குறிப்பிடத்தக்கது என்று அதில் தெரிவிக்கப்பட்டுள்ளது. (ச-5)

இப் பத்திரிகை வலம்புரி அன்.கோ ஸ்தாபனத்தாரால் இல.3, 2 ஆம் ஒழுங்கை, பிறவுண் ரோட, யாழ்ப்பாணம் என்னும் முகவரியிலுள்ள அவர்களது அச்சகத்தில் 03.11.2008 இல் அச்சிட்டு வெளியிடப்பட்டது.